

KUMMISSJONI

DEĊIŻJONI TAL-KUMMISSJONI

ta' l-10 ta' Ottubru 2007

rigward l-ghajjnuna mill-Istat mogħtija minn Franza f'dak li jikkonċerna r-riforma tal-metodu ta' finanzjament għall-pensjonijiet għall-uffiċjali tas-servizz pubbliku impjegati ma' La Poste

(notifikata taħt id-dokument numru C(2007) 4545)

(Il-verżjoni Franċiża hija l-unika waħda awtentika)

(Test b'relevanza għaż-ŻEE)

(2008/204/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u partikolarment l-ewwel sentenza tal-paragrafu 2 ta' l-Artikolu 88 tiegħu,

Wara li kkunsidrat il-Ftehim dwar iż-Żona Ekonomika Ewropea, u partikolarment il-punt a) tal-paragrafu 1 ta' l-Artikolu 62 tiegħu,

Wara li stiednet lill-partijiet interessati sabiex jipprezentaw l-osservazzjonijiet tagħhom skond l-Artikoli msemmija ⁽¹⁾, u wara li kkunsidrat dawn l-osservazzjonijiet,

Billi:

1. PROĊEDURA

- (1) Fil-21 ta' Diċembru 2005, Franza pprezentat lill-Kummissjoni ħarsa ġenerali ta' l-abbozz għal riforma tal-metodu ta' finanzjament għall-pensjonijiet ta' l-uffiċjali tas-servizz pubbliku impjegati ma' La Poste.
- (2) Fit-2 ta' Marzu 2006, Franza bagħtet abbozz ta' notifika tar-riforma permezz ta' email. Laqgħa ta' prenotifikazzjoni saret fid-29 ta' Marzu 2006, li matulha l-Kummissjoni enfasizzat li l-abbozz tan-notifika kien pjuttost inkomplet u indikat l-elementi li kienu neqsin. Fis-7 ta' Aril 2006, Franza pprovdiet lill-Kummissjoni parti mill-informazzjoni nieqsa.
- (3) Fit-23 ta' Ġunju 2006, Franza nnotifikat lill-Kummissjoni bir-riforma tal-metodu ta' finanzjament għall-irtirar ta'

uffiċjali tas-servizz pubbliku impjegati ma' La Poste ("ir-Riforma") skond il-paragrafu 3 ta' l-Artikolu 88, tat-Trattat, fejn indikat li hi tikkunsidra li r-riforma deskritta permezz tan-notifika ma tinkludi l-ebda element ta' għajjnuna mill-Istat fis-sens tal-paragrafu 1 ta' l-Artikolu 87 tat-Trattat.

- (4) Fl-20 ta' Lulju 2006, il-Kummissjoni bagħtet talba ta' informazzjoni komplementari lill-Franza, bbażata kemm fuq ir-riforma notifikata u kemm fuq miżuri eventwali ta' kumpens li minnhom La Poste setgħet tibbenefika fil-pasat. Franza bagħtet ir-risposta tagħha fis-17 ta' Awwissu 2006.
- (5) Permezz ta' ittra tat-12 ta' Ottubru 2006, il-Kummissjoni infurmat lil Franza bid-deċiżjoni tagħha li tibda l-proċedura stipulata fil-paragrafu 2 ta' l-Artikolu 88 tat-Trattat fir-rigward tal-miżuri marbuta mar-riforma tal-metodu ta' finanzjament għall-irtirar ta' uffiċjali tas-servizz pubbliku impjegati ma' La Poste.
- (6) Franza pprezentat l-osservazzjonijiet tagħha permezz ta' ittra ta' l-14 ta' Diċembru 2006.
- (7) Id-deċiżjoni ta-Kummissjoni li tibda l-proċedura giet ippubblikata fil-*Ġurnal Uffiċjali ta' l-Unjoni Ewropea* ⁽²⁾. Il-Kummissjoni stiednet lill-partijiet interessati sabiex jipprezentaw l-osservazzjonijiet tagħhom dwar il-miżuri in kwistjoni.

⁽¹⁾ ĠU C 296, 6.12.2006, p. 6.

⁽²⁾ Ara n-nota fqiegħ il-paġna nru 1.

- (8) Il-Kummissjoni rċeviet osservazzjonijiet minn [...] (*), li kienu ntbaghtu lil Franza. Il-kummenti ta' Franza dwar dan is-sugġett waslu fis-27 ta' Frar 2007.
- (9) Il-Kummissjoni baghtet mistoqsijiet komplementari lil Franza fit-12 ta' Marzu 2007 u fit-30 ta' Mejju 2007. Ir-risposti ta' Franza waslu fis-27 ta' April 2007 u fit-8 ta' Ġunju 2007 rispettivament.
- (13) F'Ottubru 2006, il-Kummissjoni fformolat proposta (5) biex tiftah kompletament is-swieq postali tal-Komunità għall-kompetizzjoni sa l-2009, skond l-iskadenza indikata fid-Direttiva 97/67/KE.

2. DESKRIZZJONI DETTALJATA TAL-MIŻURI

2.1. Il-kuntest tal-liberalizzazzjoni tas-settur tal-posta

- (10) L-għan tal-politika Komunitarja fis-settur tal-posta huwa li jinkiseb is-suq intern tas-servizzi postali u li jiġi garantit, permezz ta' qafas regolamentari adattat, li ċ-ċittadini kollha tal-Komunità jkunu jistgħu jibbenefikaw minn servizzi postali effikaċi, affidabbli u ta' kwalità tajba, u dan bi prezzijiet xierqa, fit-territorju kollu tagħha. Minhabba l-importanza li għandhom is-servizzi postali kemm għall-prosperità ekonomika u kemm għall-koeżjoni u għal benesseri soċjali tal-Komunità, dan huwa qasam ta' azzjoni prijoritarju tal-Komunità.
- (11) Dawn l-għanijiet Komunitarji fil-qasam tas-servizzi postali ġew inkluzi fid-liġi Komunitarja permezz ta' direttiva qafas dwar is-servizzi postali, id-Direttiva 97/67/KE tal-Parlament Ewropew u tal-Kunsill tal-15 ta' Diċembru 1997 rigward ir-regoli komuni għall-iżvilupp tas-suq intern tas-servizzi postali tal-Komunità u t-titjib tal-kwalità tas-servizz (3), li stabbiliet qafas regolamentari komplet tas-servizzi postali Komunitarji.
- (12) Id-Direttiva 97/67/KE, kif emendata mid-Direttiva 2002/39/KE (4), tiddefinixxi l-istadji li ġejjin tal-proċess tal-bidu progressiv u kkontrollat tas-suq u tillimita s-setturi tas-servizzi li jistgħu jiġu riservati. Skond id-Direttiva 97/67/KE, l-Istati Membri jistgħu jeskludu l-konsenji ta' korrispondenza mill-applikazzjoni tar-regoli ta' kompetizzjoni:
- a) li l-piż tagħhom huwa inferjuri għal 100 gramma u li l-prezz tagħhom huwa tliet darbiet inferjuri għat-tariffa pubblika, mill-1 ta' Jannar 2003 (jiġifieri madwar 9 % tas-suq miftuħ għall-kompetizzjoni);
- b) li l-piż tagħhom huwa inferjuri għal 50 gramma u li l-prezz tagħhom huwa darbtejn u nofs inferjuri għat-tariffa pubblika, mill-1 ta' Jannar 2006 (jiġifieri madwar 7 % supplementari tas-suq miftuħ għall-kompetizzjoni).
- (14) Fi Franza, is-servizz postali universali huwa definit bhala grupp li jiġbor lis-settur riservat (konsenji ta' korrispondenza nazzjonali u internazzjonali, inkluż posta diretta, bil-limiti ta' piż/prezz stipulati mid-Direttiva 97/67/KE) u, fuq il-pjanijiet nazzjonali u internazzjonali, offerta ta' servizz nazzjonali u internazzjonali ta' konsenja ta' pakketti b'piż inferjuri għal jew ugwali għal 20 kg, it-total tal-ġurnali u s-servizzi ta' posta rreġistrata, ta' valur iddikjarat u ta' konsenja mill-ġdid.
- (15) Karatteristika tas-suq Franciż hija l-importanza tal-kompetizzjoni fil-bidu (bħal "worksharing"). Fattivitajiet li qed jibdeu, il-kompetizzjoni tiżviluppa, partikolarment minhabba azzjonijiet immexxja minn operaturi tas-settur tal-gazzetti, kemm fuq attivitajiet ta' ittri mhux indirizzati u kemm ta' ittri indirizzati. Fil-konsenji kbar, l-operaturi lokali huma attivi fil-bliet kbar għal ittri ta' aktar minn 50 g. Fl-ahharnett, il-posta *express* u l-pakketti ("parcels") huma swieq liberalizzati, li fuqhom jikkompetu operaturi internazzjonali u nazzjonali (6).

2.2. Il-benefiċjarju tal-miżuri

- (16) Il-liġi Franciża Nru 90-568 tat-2 ta' Lulju 1990 rigward l-organizzazzjoni tas-servizz pubbliku tal-posta u tat-telekomunikazzjoni (minn issa 'l quddiem "il-liġi ta' l-1990") biddlet id-direzzjoni ġenerali antika tat-telekomunikazzjoni bejn żewġ persuni ġuridiċi ta' dritt pubbliku: La Poste u France Telecom.
- (17) Sa minn l-1 ta' Jannar 1991, il-posta hija operatur awtonomu tad-dritt pubbliku. Fil-qafas ta' pjan strateġiku ma' l-Istat, La Poste teżerċita l-attivitajiet tagħha fil-qasam ta' l-ittri, tal-pakketti *express*, ta' servizzi finanzjarji u l-pubbliku ġenerali.

(*) Informazzjoni kunfidenzjali

(3) ĠU L 15, 21.1.1998, p. 14. Direttiva emendata l-ahhar mir-Regolament (KE) Nru 1882/2003 (ĠU L 284, 31.10.2003, p. 1).

(4) ĠU L 176, 5.7.2002, p. 21.

(5) Proposta għal direttiva tal-Parlament Ewropew u tal-Kunsill li temenda d-Direttiva 97/67/KE rigward il-kisba tas-suq intern postali tal-Komunità (COM(2006) 594 tat-18 ta' Ottubru 2006).


(6) L-istudju "The Impact on Universal Service of the Full Market Accomplishment of the Postal Internal Market in 2009" – Annessi - Mejju 2006 – imwettaq għall-Kummissjoni.

- (18) La Poste u l-fergħat tagħha jikkostitwixxu grupp pubbliku li jissodisfa, fil-kundizzjonijiet definiti mit-testi li jsostnu kull wiehed mil-oqsma ta' attivit, missjonijiet ta' interess ekonomiku ġenerali u jeżerċita attivitajiet ta' kompetizzjoni.
- (19) Fl-applikazzjoni tad-Direttiva 97/67/KE, La Poste nhatret mil-liġi Nru 99-533 tal-25 ta' Ġunju 1999 ta' orjentament għat-tmexxija u l-iżvilupp sostenibbli tat-territorju bhala l-fornitur tas-servizz postali universali fi Franza.

Din tassigura, fir-relazzjonijiet interni u internazzjonali, is-servizz pubbliku ta' konsenji ta' posta, li jinkludi s-servizz postali universali, u partikolarment is-servizz pubbliku ta' trasport u tad-distribuzzjoni tal-ġurnali li jibbenefika minn sistema speċifika stipulata mill-kodiċi tal-posta u tal-komunikazzjoni elettronika. Din tassigura wkoll kull servizz iehor ta' ġbir, ta' għażla, ta' trasport u ta' distribuzzjoni ta' konsenji tal-posta, ta' kull forma ta' ittri, oġġetti u merkanzija. Din teżerċita l-attivitajiet finanzjarji tagħha skond il-kundizzjonijiet stipulati fl-Artikolu L. 518-25 tal-kodiċi monetarju u finanzjarju.

- (20) Id-dhul ta' La Poste jinqasam kif ġej (sors: rapport ta' l-attivit tal-grupp La Poste, 2005):

TQASSIM TAD-DHUL GĦAL KULL SETTUR TA' ATTIVIT



f' miljun ta' ewro	2004	2005
POSTA	10 873	11 242
EXPRESS	2 387	2 534
PAKKETTI	1 097	1 155
SERVIZZI FINANZJARJI	4 292	4 366

- (21) Il-klijentela ta' La Poste tinqasam bejn intrapriżi, li magħhom twettaq 90 % ta' l-attivitajiet tagħha ta' posta u pakketti/express, u l-klijenti individwali, li jirrapprezentaw l-10 % li baqa' tad-dhul minn dan ix-xogħol. Fir-rigward tas-servizzi finanzjarji, is-sitwazzjoni hija bil-kontra, fejn il-klijenti individwali jirrapprezentaw 95 % tad-dhul nett bankarju.

- (22) Il-persunal ta' La Poste għandhom żewġ stati differenti ta' impjeg:

i) l-uffiċjali, li huma parti mis-servizz pubbliku. Meta La Poste nġhatat personalit ġuridika permezz tal-liġi fl-1990 ma saritx modifika għall-istat tal-persunal ta' l-amministrazzjoni tal-posta li kienu jahdmu ma' La Poste, minhabba li l-Gvern kien impenja ruhu li jzomm l-istat ta' uffiċjali tas-servizz pubbliku għal dawn l-uffiċjali ta' l-istat impjegati ma' La Poste;

ii) l-impjegati tas-settur privat.

- (23) Il-ħaddiema ta' La Poste tinqasam kif ġej (sors: rapport finanzjarju tal-grupp ta' La Poste, 2005):

(ekwivalenti għal kull agent/sena)	31/12/2005	31/12/2004
Uffiċjali tas-servizz pubbliku	180 558	190 261
Impjegati b'kuntratt	122 847	119 025
Total	303 405	309 286

- (24) Mill-1990, La Poste progressivament waqfet milli timpjega uffiċjali tas-servizz pubbliku u bdiet timpjega biss impjegati tas-settur privat. Fil-fatt, La Poste bdiet proċess gradwali ta' bidla fl-istat tal-persunal, fil-limiti imposti mir-rispett ta' l-istat ta' l-uffiċjali tas-servizz pubbliku u l-obbligi legali, billi bdiet timpjega impjegati tas-settur privat minflok l-uffiċjali tas-servizz pubbliku li kienu qed jirtiraw. Matul is-snin ta' wara, li ser ikunu karatterizzati min-numru kbir ta' uffiċjali li jirtiraw, La Poste tipprevedi li tkun tista' tkompli timpjega impjegati tas-servizz privat minflok dawn l-uffiċjali.

2.3. Il-miżuri in kwistjoni

- 2.3.1. *Deskrizzjoni tal-metodu ta' finanzjament għall-pensjonijiet ta' l-uffiċjali tas-servizz pubbliku impjegati ma' La Poste qabel il-liġi ta' Dicembru 2006*

Skema ta' pensjoni applikabbli għall-uffiċjali tas-servizz pubbliku

- (25) L-iskema ta' pensjoni applikabbli għall-uffiċjali tas-servizz pubbliku hija organizzata mill-kodiċi tal-pensjonijiet ċivili u militari ta' l-irtirar.
- (26) Skond il-Qorti ta' l-Awdituri ⁽⁷⁾, din l-iskema tinkludi rata mis-salarju mnaqqsa għall-pensjoni (7,85 %) kif ukoll rata ta' kontribuzzjoni ta' min ihaddem imhallsa mill-istabbilimenti pubbliċi li jimpjegaw uffiċjali tas-servizz pubbliku impjegati magħhom (33 %). Min-naha l-oħra, ġuridikament ma teżistix rata ta' kontribuzzjoni "ta' min ihaddem" għall-uffiċjali tas-servizz pubbliku. L-Istat huwa responsabbli għall-ispejjeż tal-pensjoni (wara li jiddaħhlu l-irċevuti li jiġu mit-tnaqqis tas-salarji); tqabbil ta' dawn l-ispejjeż mis-somma tal-pagi mogħtija lill-impjegati madankollu tippermetti li tiġi kkalkulata r-rata ta' kontribuzzjoni "ta' min ihaddem" kwalifikata ta' spiss b'mod impliċitu ⁽⁸⁾. Għall-2003, skond il-valutazzjoni tal-Ministru għall-Ekonomija, il-Finanzi u l-Industrija, ir-rata ta' kontribuzzjoni impliċita li minnha huwa responsabbli l-Istat li jimpjega kienet titla' għal 51,9 %, li minnhom 44,7 % għal persunal ċivili u 91,8 % għal persunal tal-militar, jiġifieri, meta wiehed jitkellem dwar uffiċjali ċivili, rata ta' aktar minn tliet darbiet aktar minn dik li tirriżulta mir-regolamentazzjoni u mill-ftehim kollettiv applikabbli għas-salarji tas-settur privat ⁽⁹⁾.

Skema bażika ta' rtirar għall-uffiċjali tas-servizz pubbliku ta' La Poste

- (27) L-uffiċjali tas-servizz pubbliku fis-servizz ma' La Poste huma parti mis-servizz pubbliku. Għalhekk, u skond l-Artikolu 20 tal-liġi Nru 83-634 tat-13 ta' Lulju 1983 li tagħti d-drittijiet u l-obbligi ta' l-uffiċjali tas-servizz pubbliku, dawn jaqgħu taħt l-iskema ta' l-irtirar ta' l-impjegati taċ-ċivil u militari ta' l-Istat, li hija organizzata mill-kodiċi tal-pensjonijiet ta' l-irtirar għaċ-ċivil u l-militar. L-uffiċjali tas-servizz pubbliku impjegati ma' La Poste ma jibbenefikaw minn ebda vantaġġ speċifiku fil-qasam ta' l-irtirar meta mqabbla ma' uffiċjali oħra mas-servizz pubbliku. Barra minn dan, La Poste ma tipparteċipa fl-eda skema speċjali ta' intrapriża jew ta' ferġha, b'differenza ta' l-operaturi pubbliċi l-oħra.
- (28) Skond l-Artikolu 30 tal-liġi ta' l-1990 ⁽¹⁰⁾, l-Istat ġuridikament jiggarrantixxi l-istat ta' uffiċjali tas-servizz pubbliku lil daww impjegati ma' La Poste u jibqa' responsabbli li jhallas għall-pensjonijiet tagħhom. Il-ħlasijiet ta' rtirar mogħtija lill-uffiċjali tas-servizz pubbliku, inkluż daww impjegati ma' La Poste ⁽¹¹⁾, jiġu vvutati kull sena fil-liġi tal-finanzi.
- (29) La Poste mhix responsabbli għad-deċiżjonijiet relattivi għall-iskema tal-pensjonijiet ta' l-uffiċjali tas-servizz pubbliku impjegati magħha. Din m'għandha l-ebda influwenza la fuq l-ammont ta' kontribuzzjonijiet imnaqqsa, u l-anqas fuq il-livell ta' ħlasijiet mogħtija.
- (30) L-Artikolu 30 tal-liġi ta' 1990 jistipula li La Poste għandha tassigura l-ekwilibrju finanzjarju ta' l-iskema ta' sigurtà soċjali għall-parti ta' l-uffiċjali tas-servizz pubbliku impjegati magħha. Skond l-Artikolu msemmi, La Poste għalhekk għandha tkun responsabbli għall-finanzjament kollu tal-pensjonijiet mogħtija mill-Istat lill-uffiċjali tas-servizz pubbliku tagħha permezz tal-ħlas lura ta' l-ammonti mhallsa mill-Istat (wara tnaqqis tal-kontribuzzjonijiet mogħtija mill-uffiċjali attivi):

⁽⁷⁾ Rapport tal-Qorti ta' l-Awdituri, "Il-pensjonijiet ta' l-uffiċjali tas-servizz pubbliku", April 2003.

⁽⁸⁾ Skond il-Qorti ta' l-Awdituri, din ir-rata impliċita tkun ukoll mhux kompleta minhabba li ma tikkunsidrax l-ispejjeż ta' ġestjoni ta' l-iskema.

⁽⁹⁾ Ir-rata ta' kontribuzzjoni "ta' min ihaddem" applikabbli fl-2003 għal min jirċievi salarju fis-settur privat hija ta' 15,46 % f'każ li m'hemm qafas u ta' 15,60 % għal qafas.

⁽¹⁰⁾ L-Artikolu 30 tal-liġi ta' l-1990 jiddisponi li: "Il-likwidazzjoni u s-servizz tal-pensjonijiet allokat, fl-applikazzjoni tal-kodiċi tal-pensjonijiet taċ-ċivil u tal-militar għall-irtirar, lill-impjegati mas-servizz pubbliku ta' La Poste [...] isiru mill-Istat."

⁽¹¹⁾ B' "uffiċjali impjegati ma' La Poste", wiehed jifhem il-popolazzjoni ta' l-uffiċjali impjegati ma' La Poste, kemm impjegati rtirati ta' La Poste u kemm ta' l-amministrazzjoni tal-posta.

“Min-naħa l-oħra, [La Poste (...)] hija kostretta li thallas lit-Teżor:

- a) L-ammont imnaqqas mill-paga ta' l-aġent, li r-rata tiegħu hija ffissata mill-Artikolu L. 61 tal-kodiċi tal-pensjonijiet taċ-ċivil u tal-militar għall-irtirar;
- b) Kontribuzzjoni komplementari li tippermetti li tittiehed ir-responsabbiltà kollha għall-ispejjeż tal-pensjonijiet mogħtija u li jridu jingħataw lill-aġenti li rtiraw.”
- (31) Dan il-metodu ta' finanzjament huwa deroga mid-dritt komuni. Fil-fatt, il-kontribuzzjoni “ta' min ihaddem” ta' La Poste hija inkluża fi skema bi “hlasijiet definiti” minhabba li din timmira li tkopri l-ammont tal-pensjonijiet imhallsa kull sena mill-Istat, mingħajr ma tkun korrelata mal-bażi ta' l-uffiċjali attivi li jhallsu kontribuzzjoni fi hdan La Poste. B'differenza għal min joffri impjeg ta' dritt komuni f'sistema permezz ta' tqassim, La Poste ma tagħtix kontribuzzjoni ordinarja, imma ngħatat ir-responsabbiltà mil-liġi ta' l-1990 li tibbilanċja l-iskema ta' pensjonijiet għall-uffiċjali tagħha.
- (32) Il-“kuntratt ta' għan u ta' progress” li wassal għal pjan ta' kuntratt bejn l-Istat u La Poste għall-perjodu 1998-2001, imtawwal għas-snin finanzjarji 2002 u 2003, u wara l-“kuntratt ta' rendiment u ta' konverġenza” għall-perjodu 2003-2007 stabbilixxew dan il-hlas lura feuro kostanti għal-livell ta' l-1997 (minn issa 'l quddiem “il-limitu ta' l-1998”). Il-parti tal-pensjonijiet imhallsa mill-Istat li mhix koperta la mill-kontribuzzjoni “ta' min ihaddem” ta' La Poste u l-anqas mill-ammont miżmum għal kull pensjoni ta' l-uffiċjali tibqa' responsabbiltà ta' l-Istat.
- (33) It-tabella t'hawn taht tippreċiża, f'miljuni ta' euro, il-hlasijiet imhallsa minn La Poste lill-Istat sa mill-1998 (stabbiliti feuro kostanti) u l-hlasijiet ta' l-Istat għall-pensjonijiet ta' l-uffiċjali impjegati ma' La Poste.

	1998	1999	2000	2001	2002	2003	2004	2005	Valur imwettaq fit-30/6/2006
Rata ta' twettiq	[...]	[...]	[...]	[...]	[...]	[...]	[...]	[...]	[...]
Pensjonijiet imhallsa ⁽¹⁾	[...]	[...]	[...]	[...]	[...]	[...]	[...]	[...]	[...]
Kontribuzzjoni ta' La Poste (“ta' min jimpjega”)	[...]	[...]	[...]	[...]	[...]	[...]	[...]	[...]	[...]
Ammont imnaqqas għall-pensjoni (uffiċjali tas-servizz pubbliku)	[...]	[...]	[...]	[...]	[...]	[...]	[...]	[...]	[...]

(¹) Ċifri ta' twettiq fil-baġit.

- (34) L-ammont totali tal-hlas ta' l-irtirar li thallas mill-Istat bejn l-1998 u l-2005 għalhekk skond Franza jitle' għal madwar [...] fit-30 ta' Ġunju 2006.
- (35) L-obbligu ta' bilanċ finanzjarju ta' l-iskema li huwa responsabbiltà ta' La Poste jinbidel, mingħajr ir-riforma, permezz ta' l-inklużjoni ta' impenn fir-rigward ta' l-Istat li mhuwiex inkluż fil-karta tal-bilanċ ta' La Poste, li jiddaħhal bhala proviżjoni fil-kontijiet meta wiehed jgħaddi għall-istandards IFRS (*International Financial Reporting Standard*, Standards Internazzjonali tar-Rapportar Finanzjarju), li jrid jintervjeni sa l-2007 l-aktar tard. Minhabba li La Poste kienet kumpanija pubblika imma ma kinitx ikkwotata, gie deċiż li din tghaddi għall-istandards IFRS wara l-pubblikazzjoni tal-kontijiet semestrali ta' l-2007.
- (36) L-ammont ta' impenji tad-drittijiet miksuba mill-uffiċjali fil-31 ta' Diċembru 2005 inklużi fil-karta tal-bilanċ ta' La Poste huwa ta' 76 biljun euro (li minnhom 34 biljun jikkoncernaw id-drittijiet miksuba mill-uffiċjali attivi). Franza tqis li [...] biljun euro jikkorrispondu għal drittijiet miksuba qabel ma nholqot La Poste, jiġifieri fi żmien fejn l-attivitajiet prinċipali ta' La Poste ma kinux għadhom infethu għall-kompetizzjoni.

- (37) It-tnaqqis progressiv fl-impjegar ta' uffiċjali mill-1990 ⁽¹²⁾ u ż-żieda fl-ghomor tal-hajja awtomatika-wasslu lil La Poste li mill-1990 jkollha taghti ammont ta' pensjonijiet ⁽¹³⁾ dejjem aktar importanti meta mqabbel mal-paga ta' l-uffiċjali li jibqgħu jahdmu ma' La Poste.

Skema ta' rtirar komplementari ta' l-uffiċjali ta' La Poste

- (38) L-Artikolu 76 tal-liġi Nru 2003-775 tal-21 ta' Awwissu 2003 li ġab ir-riforma ta' l-irtirar waqqaf RAFP (*Retraite Additionnelle de la Fonction Publique* – Pensjoni Addizzjonali tas-Servizz Pubbliku), skema pubblika ta' rtirar addizzjonali obbligatorja sa mill-1 ta' Jannar 2005. Din hija skema ta' rtirar permezz ta' tqasim maħsub u permezz ta' punti, maħsuba li tippermetti l-kisba ta' drittijiet għall-irtirar. L-iskema hija mmexxija minn stabbiliment pubbliku b'karattru amministrattiv taht ir-responsabbiltà ta' l-Istat u msejja "stabbiliment ta' rtirar addizzjonali tas-servizz pubbliku".
- (39) La Poste tikkontribwixxi fl-RAFP għall-uffiċjali ta' l-Istat li huma impjegati magħha u kull xahar thallas il-kontribuzzjonijiet għall-holqien ta' l-iskema ta' rtirar addizzjonali mis-servizz pubbliku li din għandha tagħti billi thaddem in-nies magħha u l-kontribuzzjonijiet ta' l-uffiċjali li din tiehu direttament mir-remunerazzjoni tagħhom. Il-kontribuzzjonijiet ta' "min ihaddem" ta' La Poste imħallsa skond l-RAFP mhumiex obbligatorji.

Skema ta' rtirar kmieni għall-uffiċjali tas-servizz pubbliku impjegati ma' La Poste

- (40) Bħall-uffiċjali tas-servizz pubbliku l-oħra kollha ta' l-Istat, l-uffiċjali impjegati ma' La Poste jistgħu jibbenefikaw minn arrangamenti ta' rtirar kmieni stabbiliti għall-uffiċjali: il-waqfien progressiv ta' l-attività u tmiem il-karriera.
- (41) In-nefqa għal dawn l-arrangamenti ta' rtirar kmieni hija sostnuta totalment mill-La Poste għall-uffiċjali impjegati magħha. Għalhekk ġie mdahhal ammont proviżorju fil-kontijiet għall-uffiċjali li għażlu li jżommu wiehed mill-arrangamenti ta' rtirar kmieni.

2.3.2. Ir-riforma u r-rata ta' ekwità tal-kompetizzjoni

Il-bażijiet ġuridiċi tar-riforma

- (42) Il-bażijiet ġuridiċi fid-dritt intern tar-riforma tal-mudell ta' finanzjament attwali tal-pensjonijiet ta' l-uffiċjali mas-servizz pubbliku impjegati ma' La Poste ser jiġu kostitwiti mill-modifika ta' l-Artikolu 30 tal-liġi ta' l-1990 u ta' l-ispeċifikazzjonijiet ta' La Poste approvati mid-digriet Nru 90-1214 tad-29 ta' Diċembru 1990. L-Artikolu 46 ta' dawn l-ispeċifikazzjonijiet jipprevedi partikolarment it-termini ta' kif La Poste ser thallas lura lill-Istat l-ispejjeż tal-pensjoni li huma responsabbiltà tagħha skond il-liġi ta' l-1990.
- (43) Il-bidla tar-riforma fi dritt intern tinkludi, minbarra l-modifika ta' dawn iż-żewġ testi, l-precizjoni tat-termini ta' għażla tal-hlas tal-kontribuzzjoni "ta' min ihaddem" b'mod liberatorju li ser tkun responsabbli għalih La Poste minflok il-hlas lura ta' l-ispejjeż ta' pensjoni lill-Istat.

⁽¹²⁾ Reklutaġġ ta' La Poste mill-1990:

	1990	1991	1992	1993	1994	1995	1996	1997	1998	1999	2000	2001	2002	2003	2004	2005	2006
Uffiċjali impjegati	[...]	[...]	[...]	[...]	[...]	[...]	[...]	[...]	[...]	[...]	[...]	[...]	[...]	[...]	[...]	[...]	[...]
Persuni b'salarju impjegati	[...]	[...]	[...]	[...]	[...]	[...]	[...]	[...]	[...]	[...]	[...]	[...]	[...]	[...]	[...]	[...]	[...]

⁽¹³⁾ Minkejja wkoll l-istabbilizzazzjoni feuro kostanti mill-1998.

- (44) Id-dispożizzjonijiet legiżlattivi, li kienu ġew trażmessi bhala abbozz lill-Kummissjoni bhala anness għall-osservazzjonijiet ta' Franza relattivi għad-deċiżjoni tal-bidu tal-proċedura, ġew adottati minghajr modifika mill-Parlament u llum jikkostitwixxu l-Artikolu 150 tal-liġi tal-finanzi bhala ratifika għall-2006 ⁽¹⁴⁾.
- (45) Dawn id-dispożizzjonijiet f'dan l-istadju għandhom l-effet prinċipali li jagħtu karattru liberatorju lill-kontribuzzjoni "ta' min ihaddem" imħallsa mill-La Poste.
- (46) L-Artikolu 150 tal-liġi ta' rettifika tal-finanzi għall-2006 jipprevedi wkoll il-prinċipju ta' rata ta' ekwità tal-kompetizzjoni ("TEC") u jawtorizza li jinħareġ digriet li jiffissa t-termini ta' kalkolazzjoni u ta' hlas tal-kontribuzzjoni "ta' min ihaddem". Dan id-digriet ġie ppubblikat fit-2 ta' Jannar 2007 ⁽¹⁵⁾. L-Artikolu 150 imsemmi jemenda wkoll il-fluss finanzjarju, il-kontribuzzjoni li issa ġejja mill-istabbiliment pubbliku nazzjonali ta' finanzjament ta' l-irtirar ta' La Poste ⁽¹⁶⁾ u dan ma jithallasx aktar direttament lill-Istat.

Il-filosofija tar-riforma

- (47) Il-filosofija tar-riforma notifikata tikkonsisti fil-parti l-kbira, skond Franza, fis-sostituzzjoni tal-kontribuzzjoni attwali ta' La Poste għal kontribuzzjoni analoga għal kontribuzzjoni li tallinja l-ispejjeż ta' l-irtirar imħallsa minn La Poste ma' dawk tal-kompetituri tagħha u li jkollha karattru liberatorju.
- (48) Ir-riforma tipprevedi li La Poste mill-2006 ser twaqqaf kontribuzzjoni "ta' min ihaddem" b'karattru liberatorju bbażata fuq TEC. Din hija kkalkolata b'mod li jqabbel il-livelli ta' l-ispejjeż soċjali u fiskali obligatorji, stabbiliti fuq is-salarji, bejn La Poste u l-intrapriżi l-oħra tas-settur tat-trasport u tas-settur bankarju li jiġu mid-dritt komuni tas-servizzi soċjali. Inizjalment, Franza kienet qed tippjana li tapplika l-kalkolu biss għar-riskji li huma komuni għall-impjegati b'salarju ta' l-intrapriżi privati u għall-uffiċjali tas-servizz pubbliku ⁽¹⁷⁾.
- (49) Minhabba li l-baži ta' assessjar u r-rati ta' kontribuzzjoni huma differenti għall-uffiċjali mas-servizz pubbliku u għall-impjegati tas-settur privat, u minhabba li l-kontribuzzjonijiet jistgħu jvarjaw xi fit minn settur ekonomiku għall-iehor, il-metodu ta' ekwità huwa bbażat fuq rikostruzzjoni.
- (50) Hekk kif kien spjegat fid-deċiżjoni tal-bidu tal-proċedura, il-kalkolazzjoni tibda minn rikostruzzjoni ta' dak li ser tkun in-nefqa għas-salarji ta' kompetitur li jimpjega persuni b'salarju sottoposti għad-dritt komuni tal-kontribuzzjonijiet soċjali (inkluż il-pensjoni), fil-waqt li jassiguralhom salarju nett ugwali għal dak ta' l-uffiċjali ta' La Poste, u li għandu struttura ta' impjeg u portafoll ta' attivitajiet identiċi.

⁽¹⁴⁾ Il-liġi Nru 2006-1771 tat-30 ta' Diċembru 2006 ta' rettifika tal-finanzi għall-2006.

⁽¹⁵⁾ Id-digriet Nru 2007-3 ta' l-1 ta' Jannar 2007 li tistabbilixxi t-termini għad-determinazzjoni u għall-hlas tal-kontribuzzjoni ta' min jimpjega liberatorja għall-uffiċjali ta' La Poste.

⁽¹⁶⁾ Dan l-istabbiliment pubbliku inholoq mid-digriet Nru 2006-1625 tad-19 ta' Diċembru 2006 li jwaqqaf l-istabbiliment pubbliku nazzjonali ta' finanzjament ta' l-irtirar ta' La Poste.

⁽¹⁷⁾ Għall-awtoritajiet Franciżi, ir-riskji komuni (partikolarment ix-xjuħija, il-familja, il-mard, il-maternità, l-incidenti fuq il-post tax-xogħol, it-taħriġ professjonali) jikkonċernaw ir-riskji koperti mill-kontribuzzjonijiet soċjali u fiskali kollha, inkluż skond dispożizzjonijiet konvenzjonali, applikabbli rispettivament fis-settur tal-posta u fis-settur bankarju (it-tqabbil jinkludi s-suppliment tal-bank, li huwa kontribuzzjoni żejda għall-irtirar imħallsa mill-banek, ta' aktar minn 4 % tal-gross tas-salarji). Bl-eskluzjoni tal-kontribuzzjonijiet fis-seħh biex ikopru r-riskju ta' qagħad u l-assigurazzjoni kontra r-riskju ta' nuqqas ta' hlas tas-salarji f'każ ta' proċedura ta' rkupru jew ta' likwidazzjoni ġudizzjarja (l-Assoċjazzjoni għall-Gestjoni ta' l-Iskema ta' Garanzija tal-Krediti tas-Salarji, AGS). B'mod sistematiku, il-kontribuzzjoni eċċezzjonali ta' solidarjetà mwaaqfa mil-liġi Nru 82-939 ta' l-4 ta' Novembru 1982 rigward il-kontribuzzjoni eċċezzjonali ta' solidarjetà għall-haddiema li m'għandhomx impjeg u imħallsa mill-uniċi uffiċjali kienet eskluża mit-tqabbil. Barra minn dan, La Poste tassigura hi stess il-benefiċċji għall-waqfen mix-xogħol minhabba mard, maternità, paternità, u adożzjoni għall-uffiċjali li huma impjegati magħha, fil-waqt li l-kompetituri tagħha jhallsu l-kontribuzzjonijiet għal dawn is-servizzi. Il-benefiċċji assigurati minn La Poste jirrapprezentaw aktar minn [...] % tas-salarji netti ta' indikazzjoni, li jikkorrispondu għad-differenza bejn ir-rati ta' kontribuzzjonijiet applikabbli għal dawk li jirċievu salarju mid-dritt privat u dawk applikabbli għall-uffiċjali. Dawn ma ġewx ikkunsidrati fit-TEC notifikat inizjalment, fil-waqt li l-kontribuzzjonijiet mħallsa mill-kompetituri ġew ikkunsidrati.

- (51) Il-kontribuzzjoni mhux obligatorja li ser tithallas minn La Poste lill-Istat wara r-riforma hija ugwali ghad-differenza bejn in-nefqa ghas-salarji rikostitwita b'dan il-mod u n-nefqa ghas-salarji reali ta' l-uffiċjali (minbarra l-irtirar). Il-kontribuzzjoni kkalkolata b'dan il-mod ser tissostitwixxi l-kontribuzzjoni ta' La Poste prevista fl-Artikolu 30 tal-liġi ta' l-1990. Din ser tithallas minn La Poste lil stabbiliment pubbliku ta' amministrazzjoni.
- (52) Meta mqabbla mas-salarji grossi ta' indici⁽¹⁸⁾ ta' l-uffiċjali fis-servizz ta' La Poste, din il-kontribuzzjoni tiddetermina r-rata ta' kontribuzzjoni ta' La Poste, imsejha rata ta' ekwità tal-kompetizzjoni ("TEC"). Din il-kontribuzzjoni ser tiġi kkalkolata kull sena sabiex jinżamm rendikont ta' l-evoluzzjoni reali tar-remunerazzjoni ta' l-uffiċjali impjegati ma' La Poste u ta' l-evoluzzjonijiet li ser jintervjenu fil-livelli ta' l-ispejjeż soċjali u fiskali obligatorji tad-dritt komuni.
- (53) Il-metodu għall-kalkolazzjoni tal-kontribuzzjoni liberatorja ta' La Poste għalhekk hija bbażata fuq ekwità fil-livell tal-kontribuzzjonijiet soċjali u fiskali obligatorji bbażati fuq is-salarji bejn La Poste u l-intrapriżi l-oħra tas-setturi tat-trasport u tal-bank skond id-dritt komuni. Dan il-metodu għalhekk ma jiżgurax l-ugwaljanza ta' l-ispejjeż globali tas-salarji (salarji u kontribuzzjonijiet).
- (54) It-terminu l-ġdid tal-kalkolazzjoni tal-kontribuzzjoni ta' La Poste m'għandhux effett fuq is-sitwazzjoni individwali ta' l-uffiċjali impjegati ma' La Poste, kemm jekk wiehed jitkellem dwar id-drittijiet tagħhom għall-pensjoni, tal-kontribuzzjonijiet tagħhom jew ta' l-istat tagħhom.

Distinzjoni mwettqa mir-riforma bejn is-setturi ta' attività ta' La Poste

- (55) Minhabba li La Poste hija attiva fiż-żewġ setturi, is-settur tal-posta u tal-bank, li fihom il-kontribuzzjonijiet "ta' min iħaddem" ta' dritt komuni huma differenti, fil-prattika ser jiġu kkalkolati żewġ TEC:
- wiehed huwa applikabbli għall-grupp ta' uffiċjali attivi fis-settur "posta-pakketti", ikkalkulat b'referenza għall-kontribuzzjonijiet ta' l-intraprożi ta' trasport, settur li minnu jiddependu l-attivitajiet tal-posta; skond l-informazzjoni ta' l-2005, it-TEC "tas-settur tal-posta" huwa stmat inizjalment għal 36,5 % tat-total tas-salarji grossi ta' indici ta' dan il-grupp;
 - l-iehor huwa applikabbli għall-grupp ta' l-uffiċjali impjegati mal-Bank Postali jew attivi fil-grupp tan-nofs⁽¹⁹⁾, ikkalkolat b'referenza għall-kontribuzzjonijiet tal-banek; fuq il-baži ta' l-informazzjoni ta' l-2005, it-TEC "tas-settur tal-bank" huwa inizjalment stmat għal 40,9 % tat-total tas-salarji grossi ta' indici ta' dan il-grupp.
- (56) Jista' jiġi kkalkolat TEC globali kull sena bhala medja meqjusa taż-żewġ rati, fejn il-kalkolazzjoni ssir fuq il-baži tat-total tas-salarji grossi ta' indici li jikkorrispondu għal kull wiehed miż-żewġ gruppi. Fuq il-baži ta' l-informazzjoni ta' l-2005, it-TEC globali huwa inizjalment stmat għal 37,2 % tat-total tas-salarji grossi ta' indici ta' La Poste.

⁽¹⁸⁾ Is-salarju gross ta' indici huwa l-element prinċipali tar-remunerazzjoni ta' l-uffiċjali u jiddependi mill-indici tagħhom, li hu stess jiddependi minn kemm ilhom jahdmu fl-entità tagħhom. Il-komponenti tar-remunerazzjoni ta' l-uffiċjali mas-servizz pubbliku huma definiti mill-Artikolu 20 tal-liġi Nru 83-634 tat-13 ta' Lulju 1983 li jistabbilixxi d-drittijiet u l-obbligi ta' l-uffiċjali.

⁽¹⁹⁾ Dan il-grupp, li m'għandhux personalità ġuridika, imexxi r-riżorsi umani kollha u l-materjali korrispondenti ghas-servizzi previsti mill-ftehim li sar bejn La Poste u l-Bank Postali (pereżempju l-kundizzjonijiet li fihom il-Bank Postali jirrikorri għall-persunal ta' La Poste għall-katina kummerċjali).

Perjodu ta' tranżizzjoni

- (57) L-applikazzjoni tat-TEC hekk kif definit hawn fuq ser isehh bil-mod, fit-tmiem ta' perjodu ta' tranżizzjoni ta' erba' snin. Fl-2006, il-kontribuzzjoni liberatorju ta' La Poste ser tiġi ffixsata b'mod li jinkiseb livell ta' kontribuzzjoni feur ekwivalenti għal dak li jiġi mill-arranġament attwali (attwalment smat għal madwar [...] % tat-total tas-salarji grossi ta' indiċi). Għas-snin bejn l-2007 u l-2009, ir-rata ta' kontribuzzjoni ser tiġi ffixsata biż-żieda ta' kontribuzzjoni żejda temporanja mat-TEC iffissata għal [...] % tat-total tas-salarji grossi ta' indiċi fl-2007, [...] % fl-2008, u [...] % fl-2009. Din il-kontribuzzjoni komplementarja ser titwaqqaf mill-2010.
- (58) Meta jitqies dan l-arranġament, l-evoluzzjoni tat-TEC inizjali globali ⁽²⁰⁾ applikabbli matul il-perjodu ta' tranżizzjoni għandha tkun kif ġej (stima skond l-informazzjoni ta' l-2005):

	2006	2007	2008	2009	2010
Rata ta' kontribuzzjoni	[...]	[...]	[...]	[...]	[...]

Kontribuzzjoni fissa eċċezzjonali

- (59) Fid-29 ta' Diċembru 2006, La Poste hallset kontribuzzjoni fissa eċċezzjonali ta' 2 biljun euro ⁽²¹⁾ lill-istabbiliment pubbliku nazzjonali ta' finanzjament għall-irtirar ta' La Poste. Din il-kontribuzzjoni thallset darba fl-2006.
- (60) Il-prinċipju u l-ammont ta' din il-kontribuzzjoni ġew iffissati fil-qafas ta' negozjati bejn l-Istat u La Poste. L-ammont jirriżulta minn arbitraġġ bejn il-bżonnijiet tal-baġit immedjati ta' l-Istat u l-kapaċità ta' kontribuzzjoni ta' La Poste. [...]
- (61) L-entitajiet differenti tal-grupp La Poste jikkontribwixxu għall-hlas tal-kontribuzzjoni fissa eċċezzjonali skond it-total tas-salarji ta' l-uffiċjali impjegati direttament magħhom, skond it-tabella li ġejja:

	Total tas-salarju gross ta' l-uffiċjali (¹ miljuni ta' euro) bażi 2004	Kontribuzzjoni fissa eċċezzjonali
Kumpanija prinċipali	[...]	[...]
Bank postali	[...]	[...] ⁽¹⁾
Sofipost	[...]	[...]
Geopost	[...]	[...]
Total	[...]	[...]

⁽¹⁾ Il-kwistjoni ta' tqassim ta' l-ispejjeż fil-grupp La Poste, partikolarment fir-rigward tal-Bank Postali, hawn mhux eżaminat mill-Kummissjoni u ser ikun sugġett ta' deċizzjoni ohra.

Responsabbiltà ta' l-iskema ta' rtirar ta' l-uffiċjali impjegati ma' La Poste fl-iskemi ġenerali

- (62) Skond Franza, responsabbiltà ta' l-iskema ta' pensjonijiet ta' l-uffiċjali impjegati ma' La Poste fl-iskemi ta' dritt komuni jikkostitwixxi għażla għall-Istat. F'dan l-istadju, ma saru l-ebda negozjati ma' l-iskemi ġenerali ta' rtirar, anke jekk Franza għandha l-intenzjoni li tibda tali negozjati malajr kemm jista' jkun.

⁽²⁰⁾ Jaqbel li wiehed jinnota li r-rata applikabbli għall-grupp "bankarju" mhix ser tonqos sakemm ma din tilhaq it-TEC "settur bankarju" (smat li jammonta għal [...] % skond l-informazzjoni ta' l-2005).

⁽²¹⁾ Ara l-Artikolu 150 tal-liġi ta' rettifika tal-finanzi għall-2006.

3. IR-RAĠUNIJET LI WASSLU GĦALL-BIDU TAL-PROCEDURA

- (63) Fit-tmiem ta' l-eżami preliminari tagħha, il-Kummissjoni l-ewwelnett immutat li r-riforma nnotifikata tillibera lil La Poste mill-ispejjeż li kellha tassumi skond il-liġi ta' l-1990. Il-Kummissjoni għalhekk staqsiet jekk l-ispejjeż ta' La Poste li huma s-sugġett għal tnaqqis jikkorrispondux fit-total għal spiża "anomala" fis-sens tal-ġurisprudenza Komunitarja. Partikolarment, fid-deċiżjoni *Combust* ⁽²²⁾, il-Qorti tal-Prim'Instanza tal-Komunitajiet Ewropej jidher li jqis bhala spejjeż "anomali" l-ispejjeż li jirriżultaw minn stat ta' deroga tal-persunal ta' intrapriża li, wara riforma, issib ruhha f'sitwazzjoni ta' dritt komuni, għalhekk identika għall-kompetituri tagħha, jiġifieri mill-ġestjoni tal-persunal tagħha ⁽²³⁾. Madankollu, b'mod ġenerali, Franza ma adottat l-ebda arrangament legiżlattiv li jstipula t-tneħħija jew il-modifika ta' l-iskema speċjali ta' impjeg ta' l-uffiċjali impjegati ma' La Poste u l-metodu tal-kisba tad-drittijiet għall-irtirar tagħhom.
- (64) Wara, Franza ppretendiet li r-riforma kienet maħsuba biex tallinja progressivament l-ispejjeż imħallsa minn La Poste minhabba l-pensjonijiet ta' l-irtirar imħallsa lill-uffiċjali impjegati ma' La Poste ma' dawk tal-kompetituri tagħha. Il-Kummissjoni esprimiet dubji fir-rigward tal-karattru effettiv ta' l-ekwità tal-kompetizzjoni wara l-implimentazzjoni tar-riforma.
- (65) Fl-ahharnett, skond Franza, La Poste fil-passat qatt ma bbenefikat minn miżuri oħra ta' kumpens li, fil-mument li jinghataw, kienu jkunu maħsuba biex jinnewtralizzaw l-effetti ta' l-ispejjeż addizzjonali imposti mill-iskema *ad hoc* ta' La Poste għall-finanzjament ta' l-irtirar ta' l-uffiċjali. Madankollu, sa mill-1998, La Poste ma thallasx lura lill-Istat għan-nefqa totali ta' l-irtirar imħallsa lill-uffiċjali, kuntrarju għall-obbligu li jiġi mill-Artikolu 30 tal-liġi ta' l-1990.
- (66) B'kunsiderazzjoni għall-punti preċedenti, il-Kummissjoni ma setgħetx teskludi f'dan l-istadju li l-miżuri ma kienu jagħtu l-ebda vantaġġ ekonomiku lil La Poste u ma kienu jinkludu l-ebda element ta' għajjnuna mill-Istat.
- (67) Il-Kummissjoni staqsiet lilha nnifisha dwar il-punt li tkun taf li, fl-ipotezi fejn il-miżuri msemmija kienu jikkostitwixxu għajjnuna mill-Istat, dawn il-miżuri setgħu jiġu ddikjarati bhala kompatibbli skond id-derogi previsti mill-punt c) tal-paragrafu 3 ta' l-Artikolu 87 tat-Trattat.
- (68) Fil-passat, il-Kummissjoni awtorizzat miżuri ta' għajjnuna mill-Istat li jnaqqsu mill-obbligi ta' pensjonijiet speċifiċi fuq intraprizi għal settur li kien jeċċedi dawk li jirriżultaw mill-iskema ġenerali ta' l-irtirar u li kienu ġew definiti matul perjodu ta' monopolju ⁽²⁴⁾. Il-miżuri li huma sugġett ta' din id-deċiżjoni għandhom l-għan li jallinjaw progressivament l-ispejjeż imħallsa minn La Poste minhabba l-pensjonijiet ta' l-irtirar għall-uffiċjali impjegati ma' La Poste fuq l-ispejjeż ta' l-irtirar tal-kompetituri tagħha. Madankollu, il-Kummissjoni f'dan l-istadju ma kinitx f'pożizzjoni li tikkonkludi li La Poste kienet tinsab fil-fatt f'sitwazzjoni li tista' titqabbel ma' dik tal-kompetituri tagħha, li kien jippermetti li juri li l-għajjnuna kienet necessarja sabiex tgawdi bis-shih il-benefiċċji tal-liberalizzazzjoni tas-suq tas-servizzi tal-posta.
- (69) Franza ma invokatx il-paragrafu 2 ta' l-Artikolu 86 tat-Trattat matul il-proċedura.

⁽²²⁾ Deċiżjoni tas-16 ta' Marzu 2004, *Danske Busvognmaend/Il-Kummissjoni*, T-157/01, Ġabra p. II-917.

⁽²³⁾ *Combust*, intrapriża magħżula mill-Istat biex tamministra l-attività ta' trasport komuni permezz tal-karrozza tal-linja fid-Danimarka, kienet timpjega uffiċjali li żammew ir-relazzjoni ta' impjeg tagħhom ma' l-Istat, fil-waqt li kienu għad-dispożizzjoni ta' *Combust* fil-qafas ta' skema ta' affiljazzjoni. Minhabba li l-uffiċjali kienu jahdmu għal *Combust*, din is-socjetà kellha l-obbligu li jikkompensaw lill-Istat għas-salarji u l-pensjonijiet li dan kien ihallas għalihom. F'Settembru 1998, l-Istat ikkonkluda ftehim ma' l-intrapriża rigward il-kondizzjonijiet biex minn stat ta' uffiċjal l-impjegati jgħaddu għal stat ta' impjegat b'kuntratt għall-uffiċjali impjegati ma' *Combust*. Il-ftehim kien jikkonsisti fil-parti l-kbira tiegħu biex l-uffiċjali jinghataw l-għażla, mill-1 ta' April 1999, bejn impjeg bhala aġent b'kuntratt ma' *Combust* jew impjeg iehor adegwat mal-Ferrovija Daniża. Bhala kumpens għar-rinunċja tad-drittijiet li ġejjin mill-istat ta' uffiċjal meta jsiru aġenti b'kuntratt ma' *Combust*, l-uffiċjali kienu talbu remunerazzjoni unika, stmata għal 100 miljun kuruna Daniża. Din is-somma thallset lill-uffiċjali kkonċernati fl-1998.

⁽²⁴⁾ Deċiżjoni 2005/145/KE tal-Kummissjoni tas-16 ta' Diċembru 2003 rigward l-għajjnuna mill-Istat mogħtija minn Franza lil EDF u lis-settur ta' l-industrija ta' l-elettriku u tal-gass (ĠU L 49 tat-22.2.2005, p. 9).

4. OSSERVAZZJONIJIET TAL-PARTIJIET INTERESSATI

- (70) Żewġ partijiet interessati ppreżentaw osservazzjonijiet komuni fil-qafas tal-proċedura: [...].
- (71) [...].
- (72) Il-miżuri stipulati mid-deċiżjoni tal-bidu tal-proċedura jqajjmu l-mistoqsija bażika li wiehed għandu jkun jaf jekk l-impjeg ta' uffiċjali jikkostitwix spiza "anomala" li l-eżenzjoni tagħha ma tikkostitwix għajjnuna mill-Istat.
- (73) L-ewwelnett, [...] jikkonfermaw li d-deċiżjoni *Combus* ma tapplikax f'dan il-każ. Kien hemm diversi elementi li jiddifferenzjaw il-każ ta' La Poste minn dak ta' *Combus*. Għalhekk, ir-riforma maħsuba ma kinitx tohnoq il-possibbiltà għal La Poste li timpjega uffiċjali; in-nuqqas ta' għajjnuna fil-każ *Combus* kien jiddependi l-aktar mill-fatt li l-ispiża ma kinitx ser tithallas mill-persunal ta' *Combus*; fl-aħhar-
nett, il-kuntest tal-kompetizzjoni kien totalment differenti, minhabba li La Poste tgawdi drittijiet esklussivi.
- (74) It-tieninnett, l-apprezzament tal-karattru "anomalu" ta' l-ispiża relattiva għall-impjeg ta' l-uffiċjali jitlob li jiġu kkalkulati l-vantaġġi ⁽²⁵⁾ u l-iżvantaġġi kollha marbuta ma' l-impjeg ta' l-impjegati msemmija.
- (75) It-tieletnett, il-miżuri in kwistjoni ma jkunux kompatibbli mal-punt c) tal-paragrafu 3 ta' l-Artikolu 87 tat-Trattat minhabba li dawn ma jiffavorixxux il-kompetizzjoni.
- (76) B'mod partikolari, il-kundizzjonijiet stretti tar-riforma ta' l-iskema ta' rtirar ta' EDF/GDF, hekk kif deskritti fid-deċiżjoni 2005/145/KE, ma jiġux irrispettati minhabba li, min-naha r-riforma ser tillimita l-kapaċità tal-kompetituri biex jiżviluppaw fuq is-swieq fejn topera La Poste minflok ma twaqqaq' l-barrieri għad-dhul, u, min-naha l-oħra, ma jkunx hemm proporzjonalità fir-riforma, Franza ma wrietx li l-miżuri in kwistjoni se jkunu ta' anqas hsara għall-kompetizzjoni.
- (77) Barra minn dan, ir-riforma ma kinitx ser tkun ekwitabbli għax din ma kinitx tinkludi r-riskju ta' qagħad fil-lista ta' riskji komuni, ma kinitx ser tinkludi fil-kontabilità l-vantaġġi tal-kompetizzjoni mogħtija lil intrapriża li kienet ibbenefikat minn drittijiet esklussivi, kienet tistabbilixxi kriterju ta' allokkazzjoni suġġettiv favur La Poste, u ma kinitx tikkunsidra l-miżuri ta' kumpens li kienet ibbenefikat minnhom La Poste fil-passat ⁽²⁶⁾.
- (78) L-ebda osservazzjoni oħra ma waslet fiż-żmien iffissat mid-deċiżjoni tal-bidu ta-proċedura. Il-Kummissjoni ma tawlitx dan iż-żmien minhabba li din smat li l-ebda każ iġġustifikat fis-sens tal-paragrafu 1 ta' l-Artikolu 6 tar-Regolament (KE) Nru 659/1999 tal-Kunsill tat-22 ta' Marzu 1999 rigward it-termin ita' l-applikazzjoni ta' l-Artikolu 93 tat-Trattat KE ⁽²⁷⁾ ma setax iwassal biex jittawwal dan iż-żmien.

5. IL-KUMMENTI TA' FRANZA

- (79) Franza ppreżentat l-osservazzjonijiet tagħha fl-14 ta' Diċembru 2006. Elementi komplementari ġew ippreżentati fis-27 ta' April 2007 u t-8 ta' Ġunju 2007 b'risposta għall-mistoqsijiet magħmula mill-Kummissjoni.

⁽²⁵⁾ Fost il-vantaġġi favur La Poste, l-osservazzjonijiet isemmu n-nuqqas ta' kontribuzzjoni għall-assigurazzjoni ta' qagħad għall-uffiċjali, remunerazzjoni totali (salarju gross) anqas għall-uffiċjali meta mqabbla ma' l-impjegati tal-privat, l-istabbiltà tal-persunal uffiċjali fil-perjodu ta' tkabbir u l-possibbiltajiet ta' rtirar kmieni jew ta' affiljazzjoni mill-ġdid ta' dawn l-uffiċjali fi żmien ta' riċessjoni, il-kundizzjonijiet l-aktar favorevoli ta' l-irtirar ta' l-uffiċjali u d-drittijiet esklussivi ta' La Poste.

⁽²⁶⁾ Dan il-punt ta' l-aħhar jista' jkollu l-konsegwenza, skond id-deċiżjoni *Deggendorf* (deċiżjoni tal-Qorti tal-Prim'Istanza tat-13 ta' Settembru 1995, T-244/93 u T-486/93, *Teltilwerke Deggendorf*, Gabra p. II-2265), li l-ebda għajjnuna ġdida ma tista' tiġi awtorizzata sakemm La Poste ma tkunx hallset lura l-għajjnuna illegali li kienet irċeviet preċedement.

⁽²⁷⁾ ĠU L 83, 27.3.1999, p. 1. Regolament emendat l-aħhar mir-Regolament (KE) Nru 1791/2006 (ĠU L 363, 20.12.2006, p. 1).

- (80) Franza tqis li turi li r-riforma maħsuba ma tinkludi l-ebda element ta' għajjnuna mill-Istat. Fil-fatt, il-metodu ta' finanzjament attwali tal-pensjonijiet għall-uffiċjali impjegati ma' La Poste, bhal dik organizzata mil-liġi tat-2 ta' Lulju 1990, titfa' fuq La Poste spiza finanzjarja eżorbitanti ta' dritt komuni, li tpoġġi lill-intrapriża f'sitwazzjoni ta' żvantaġġ ta' kompetizzjoni tassew importanti. Ir-riforma maħsuba tistipula biss biex tnaqqas l-iżvantaġġ tal-kompetizzjoni li jirriżulta minn din l-iskema billi tallinja l-kundizzjonijiet ta' finanzjament minn La Poste ta' l-ispejjeż ta' rtirar ta' l-uffiċjali ma' dawk applikabbli għall-intrapriži privati għall-impjegati tagħhom tas-setturi li fihom La Poste teżercita l-attivitajiet tagħha. It-tnaqqis ta' spiza finanzjarja anomala bhal din imposta mill-Istat fuq La Poste ma tagħti l-ebda vantaġġ lil La Poste meta mqabbla mal-kompetituri tagħha.
- (81) L-ispejjeż ta' l-irtirar li kellha tohroġ La Poste skond il-liġi ta' l-1990 ma kienux parti mill-ispejjeż normali tagħha. Il-fatt biss li liġi f'fissat skema partikolari għal intrapriża minnu nnifsu ma jistax jagħti karattru normali lil din l-iskema. Fil-fatt, l-apprezzament tal-karattru "normali" ta' spiza fis-sens tar-regoli Komunitarji dwar l-għajjnuna mill-Istat huwa totalment mhux konness man-natura ta' l-appoġġ ġuridiku tiegħu. Franza tfakkar l-argumenti esposti fin-notifika u tikkunsidra li l-obbligi ta' deroga tad-dritt komuni mahluqa mil-liġi ta' l-1990 ma jaqghux fil-kategorija ta' obbligi li jkunu parti mill-"ispejjeż normali" ta' intrapriża, skond il-punt 63 tal-linji gwida Komunitarji dwar l-għajjnuna mill-Istat għas-savataġġ u r-ristrutturazzjoni ta' intrapriži f'diffikultà⁽²⁸⁾ ("l-obbligi li intrapriża għandha tassumi minhabba l-leġiżlazzjoni tax-xogħol fejn il-ftehim kollettiv konkluzi mat-trejdjunjins fil-qasam ta' il-kumpens ta' temma ta' impjeg u/jew ta' rtirar kmieni").
- (82) Franza tikkuntesta l-interpretazzjoni tassew restrittiva tal-portata tas-sentenza *Combis* li hadet il-Kummissjoni. Fil-fatt, skond ġurisprudenza kostanti tal-Qorti tal-Ġustizzja tal-Komunitajiet Ewropej u tal-Qorti tal-Prim'Instanza, l-idea ta' għajjnuna mill-Istat tapplika biss għal interventi mill-Istat li, taht forom differenti, tnaqqas l-ispejjeż li normalment jtaqqlu l-baġit ta' intrapriża, u li għalhekk ikunu suxxettibbli li tghawweġ il-kompetizzjoni billi tagħti vantaġġ lill-intrapriża konċernata. Minn dan il-prinċipju tohroġ il-prattika ta' teħid ta' deċiżjoni tal-Kummissjoni u l-ġurisprudenza Komunitarja skond liema t-tnehhija ta' żvantaġġ strutturali impost mill-Istat ma jikkostitwix vantaġġ suxxettibbli li jiġi kwalifikat bħala għajjnuna, minhabba li dan jimmira biex jehles lill-intrapriża minn spiza anomala u għalhekk jippermetti li tiġi stabbilita mill-ġdid l-ugwaljanza bejn il-kondizzjonijiet tal-kompetizzjoni. Dan il-prinċipju jiġi direttament mill-idea ta' għajjnuna mill-Istat hekk kif ippreċiżata mill-Qorti. Dan ġie magħruf u applikat mhux biss fis-sentenza *Combis*, imma wkoll f'diversi kwistjonijiet oħra msemmija fin-notifika, bhal *Sabena/Swissair* u *Enirisorse*⁽²⁹⁾.
- (83) L-oġġezzjonijiet tal-Kummissjoni dwar iċ-ċirkostanzi differenti tas-sentenza *Combis* kellhom jitwarrbu. Min-naha, fil-kwistjoni *Combis*, iċ-ċirkostanza li l-miżura in kwistjoni hadet il-forma ta' kumpens imhallas mill-Istat lill-uffiċjali minflok ma saret bidla fl-istat tagħhom kienet tfisser biss it-tnehhija ta' spiza imhallsa b'mod anormalu minn La Poste minhabba li l-finanzjament ta' l-irtirar ta' l-uffiċjali neċessarjament irid ikollu miegħu bidla fl-istat ta' dawn l-impjegati u mhux ta' kumpens għal dawn ta' l-aħħar. Skond il-metodu addottat mill-Qorti, il-mistoqsija hija li wiehed ikun jaf (i) jekk *Combis* kinitx fi żvantaġġ strutturali meta mqabbla mal-kompetituri tagħha (riżultat ta' l-"istat privileġġjat u għolja ta' l-uffiċjali"), u (ii) jekk l-intervent ta' l-Istat jippermetti li jehles lil *Combis* minn dan l-iżvantaġġ ta' kompetizzjoni (speċjalment peremż tal-bidla fl-istat tal-persunal flimkien mal-hlas ta' kumpens mill-Istat). Min-naha l-oħra, Franza tikkunsidra li sostituzzjoni progressiva ta' l-uffiċjali b'impjegati tas-settur privat fil-fatt ilu jsehħ fl-La Poste sa mill-1990 fil-limiti imposti mil-liġi ta' l-1990, bis-sostituzzjoni ta' impjegati tas-settur privat minflok l-uffiċjali li jirtiraw u bil-waqfien progressiv milli timpjega l-uffiċjali. Din iċ-ċirkostanza għalhekk hija wkoll preżenti b'mod ġenerali. Barra minn dan, il-liġi ta' l-1990 giet emendata f'Mejju 2005 sabiex twaqqaf ir-restrizzjonijiet biex timpjega impjegati tas-settur privat. Din tipprevedi prinċipju ġenerali ta' impjeg għall-impjegati tas-settur privat billi tiddisponi li "La Poste tista' timpjega, taht l-iskema ta' ftehim kollettiv, aġenti b'kuntratt, fil-qafas ta' l-għażliet iffissati mill-kuntratt ta' pjan."

⁽²⁸⁾ ĠU C 244, 1.10.2004, p. 2.

⁽²⁹⁾ Sentenza tal-Qorti tat-23 ta' Marzu 2006, C-237/04, *Enirisorse c. Sotacarbo*, il-punti 46-51.

- (84) Franza tfakkar li La Poste fil-passat ma bbenefikat, partikolarment fil-mument tal-holqien ta' La Poste fl-1990-1991, mill-ebda miżura ta' kumpens li, fil-mument ta' l-ghotja tagħha, kienet maħsuba biex tinnwtralizzza l-effetti ta' l-ispiza strutturali anomala mhallsa minn La Poste u marbuta mal-finanzjament ta' l-irtirar ta' l-uffiċjali impjegati ma' La Poste.
- (85) L-arranġament ta' stabbilizzazzjoni fl-1998 jikkostitwixxi biss tnaqqis parzjali ta' l-ispejjeż imhallsa b'mod anomalu minn La Poste. Dan il-mekkaniżmu għandu l-effett li jstabilixxi l-ammonti grossi mhallsa minn La Poste lill-Istat għall-uffiċjali, imma dan m'għandu l-ebda incidenza fuq it-tnaqqis tal-baži ta' l-uffiċjali attivi li jhallsu kontribuzzjoni.
- (86) L-arranġament stabbilit l-anqas ma reġa' poġġa f'dubju l-karattru eżorbitanti ta' l-ispiza mhallsa minn La Poste skond il-liġi ta' l-1990 minhabba li l-kontribuzzjoni ta' La Poste tkompli tiġi minn skema ta' "servizzi definiti" u ma tikkostitwix kontribuzzjoni liberatorja. L-arranġament ta' stabbilizzazzjoni għalhekk la mmodifika l-prinċipju tar-reġistrazzjoni li mhix fil-karta tal-bilanċ ta' La Poste ta' l-impenji għall-pensjonijiet, la t-termini tal-kalkolazzjoni tagħha, u l-anqas l-obbligju li sss proviżjoni għal dan l-impenn matul il-passaġġ għan-normi IFRS jekk l-arranġament kien inżamm.
- (87) Fl-ahharnett, Franza tindka li, minbarra s-servizz postali universali, La Poste taffaċċja aktar spejjeż netti marbuta mas-servizzi ta' interess ekonomiku ġenerali (SIEG) ta' trasport u ta' tqassim ta' ġurnali, u ta' l-amministrazzjoni tat-territorju. Il-kumpens anqas għal dawn iż-żewġ missjonijiet tilhaq madwar [...] għal kull sena matul il-perjodu 2000-2005.
- (88) F'dak li jikkonċerna il-kwantifikazzjoni ta' l-ispejjeż addizzjonali imposti mill-iskema ta' deroga applikabbli għal La Poste għall-perjodu 1998-2005, La Poste wettqet kalkolazzjoni aktar preċiża ta' data b'lura tat-TEC matul il-perjodu ⁽³⁰⁾:

	1998	1999	2000	2001	2002	2003	2004	2005
Rata ta' kontribuzzjoni ta' min jimpjega, qabel l-istabilizzazzjoni	[...]	[...]	[...]	[...]	[...]	[...]	[...]	[...]
Rata ta' kontribuzzjoni ta' min jimpjega, wara l-istabilizzazzjoni	[...]	[...]	[...]	[...]	[...]	[...]	[...]	[...]
Rata ta' ekwità tal-kompetizzjoni simulata (permezz ta' data b'lura)	[...]	[...]	[...]	[...]	[...]	[...]	[...]	[...]

- (89) Għalhekk, l-istabilizzazzjoni feuro kostanti ta' hlas lura lill-Istat ta' l-ispejjeż għall-irtirar ta' l-uffiċjali kienet biss tikkumpensa parzjalment għal żvantaġġ strutturali u *a fortiori* ma tat l-ebda vantaġġ lil La Poste fir-rigward tal-kompetituri tagħha. Għalhekk din ma kinitx tikkonsisti f'għajjnuna.
- (90) F'dak li jikkonċerna l-karattru effettiv ta' l-ekwità tal-kompetizzjoni, Franza tikkuntesta it-tliet dubji mqajjma mid-deċiżjoni tal-bidu.
- (91) L-eskluzjoni tar-riskju ta' qaġhad mill-kalkolazzjoni tat-TEC tkun ġustifikata l-ewwelnett mill-fatt li dan huwa riskju li l-uffiċjali mhumiex sottoposti għalih minhabba l-istat tagħhom. Min-naħa l-oħra, ikun paradossali li wiehed jimponi fuq La Poste l-pagament ta' kontribuzzjonijiet ta' qaġhad meta din ma tibbenefikax mill-flessibbiltà tal-ġestjoni tal-personal li ikkostitwixxi l-kontroparti normali ta' din il-kontribuzzjoni. B'risposta għall-mistoqsija tal-Kummissjoni, Franza tindika b'mod partikolari

⁽³⁰⁾ Dawn l-istimi jipprezentaw limiti metodoligiċi dovuti għan-natura tas-sena finanzjarja.

li għall-uffiċjali impjegati ma' La Poste ma teżisti l-ebda possibbiltà ta' "ritorn" tad-dritt shih fl-amministrazzjoni: trasferiment bħal dan jinkludi l-għaqda ta' tliet kundizzjonijiet: talba ta' l-impjegat konċernat (il-prinċipju ta' volontarjat), l-eżistenza ta' impjeg disponibbli fl-amministrazzjoni fejn jixtieq jaqdem u l-eżistenza ta' postijiet bi kwalifiki ekwivalenti. Meta jitqiesu dawn l-elementi, Franza tikkunsidra li l-effett potenzjali ta' l-arranġament ta' mobilità mhuwiex sinifikanti ħafna fir-rigward ta' regoli rigidi marbuta ma' l-impjeg ta' l-uffiċjali.

- (92) Barra minn dan, Franza tenfasizza li l-impjeg ta' l-uffiċjali jirrappreżenta zieda għal La Poste meta mqabbla ma' l-impjeg ta' impjegati tas-settur privat⁽³¹⁾, u dan ikun xi jkun il-livell ikkunsidrat u inkluz wara l-korrezzjoni tad-differenzi minhabba x-xjuħija. Minkejja l-esklużjoni tar-riskju ta' qagħad u mingħajr ma titqies zieda importanti inerenti għar-rigidità ta' l-istat ta' l-uffiċjali, La Poste wara r-riforma għalhekk ser tkompli, minkejja l-kontribuzzjoni ta' ekwità fil-kompetizzjoni, thallas spiża ta' salarji globali superjuri għal dik tal-kompetituri tagħha sakemm l-uffiċjali ser ikunu impjegati ma' La Poste.
- (93) Fir-rigward tat-TEC, Franza tikkunsidra li hi tat prova tal-prudenza fid-definizzjoni tagħha. Din tenfasizza fil-fatt li l-awto-assigurazzjoni mwettqa minn La Poste għall-benefiċċji minhabba waqfien fix-xogħol minhabba mard, maternità, paternità u adożzjoni tiswa aktar mill-kontribuzzjonijiet fl-iskema ġenerali mhallsa mill-intrapriżi ta' dritt komuni. Għalhekk din iż-żieda ma gietx ikkunsidrata fil-kalkolazzjoni tat-TEC.
- (94) Madankollu, b'risposta għal talba tal-Kummissjoni, Franza kkalkulat TEC fejn ikkunsidrat ir-riskji kollha, inkluz ir-riskji mhux komuni u r-riskji li huma suġġett ta' skema distinta ta' auto assigurazzjoni minn La Poste⁽³²⁾. Fl-2006, l-impatt fuq it-TEC jekk ipotetikament jitqiesu l-kontribuzzjonijiet ta' qagħad u AGS u daww eċċezzjonali ta' solidarjetà, kif ukoll benefiċċji fir-rigward ta' waqfien mix-xogħol minhabba mard, maternità, paternità u adożzjoni ser ikun kif ġej: it-TEC globali modifikat jistabbilixxi ruħu għal [...]%, minflok it-TEC ta' 37,2 % notifikat. Għal kull settur, it-TEC modifikat ser ikun ta' [...]% fis-settur tal-posta (minflok 36,9 % kif notifikat) u ta' [...]% fis-settur bankarju (minflok ta' 39,9 % kif notifikat).

	1998	1999	2000	2001	2002	2003	2004	2005	2006
TEC globali ta' La Poste	[...]	[...]	[...]	[...]	[...]	[...]	[...]	[...]	[...]
TEC ta' l-attivitatijiet tal-posta	[...]	[...]	[...]	[...]	[...]	[...]	[...]	[...]	[...]
TEC ta' l-attivitatijiet bankarji	[...]	[...]	[...]	[...]	[...]	[...]	[...]	[...]	[...]
TEC ipotetiku globali ta' La Poste inkluz ir-riskju mhux komuni ta' qagħad u benefiċċji għal waqfien mix-xogħol minhabba mard, maternità, paternità jew adożzjoni	[...]	[...]	[...]	[...]	[...]	[...]	[...]	[...]	[...]
TEC ipotetiku ta' l-attivitatijiet postali inkluz riskju mhux komuni ta' qagħad u benefiċċji għal waqfien mix-xogħol minhabba mard, maternità, paternità u adożzjoni	[...]	[...]	[...]	[...]	[...]	[...]	[...]	[...]	[...]
TEC ipotetiku ta' l-attivitatijiet bankarji inkluz ir-riskju mhux komuni ta' qagħad u benefiċċji għal waqfien mix-xogħol minhabba mard, maternità, paternità u adożzjoni	[...]	[...]	[...]	[...]	[...]	[...]	[...]	[...]	[...]

⁽³¹⁾ Partikolarment b'konsegwenza tas-salarju l-aktar għolja.

⁽³²⁾ L-informazzjoni fuq il-perjodu 1998-2004 giet mibnija b'data b'lura fuq il-bażi ta' informazzjoni ta' l-2005. L-ammonti ta' salarji annwali ta' l-uffiċjali, partikolarment is-salarji totali (gross) indikattivi, huma daww irregistrati għas-sena li għaliha huwa kkalkulat it-TEC. It-tqassim għal kull attività bejn qafas u nuqqas ta' qafas ġew ikkalkolati pro-rata ta' l-ammont totali tas-salarji ta' l-uffiċjali u tas-salarji ta' indiċi. Il-kontribuzzjonijiet huma kontribuzzjonijiet fis-seħh fl-1 ta' Jannar tas-sena li għaliha huwa kkalkulat it-TEC. Il-Kummissjoni tqis li l-metodoloġija applikata hija koerenti u prudenti.

- (95) Franza kkalkulat ukoll il-valuri attwalizzati netti (VAN) tal-kontribuzzjonijiet "ta' min ihaddem" ta' La Poste fix-xenarji li ġejjin:

(f'biljuni ta' euro)	Il-liġi ta' l-1990	Stabbilimenti pubblici ⁽¹⁾	TEC notifikat	TEC modifikat ⁽²⁾
VAN	[...]	[...]	[...]	[...]

(1) Franza kkalkulat il-VAN li jirriżulta mir-rati tal-kontribuzzjoni applikabbli għall-istabbilimenti pubblici, skond l-iskema ta' pensjoni għall-uffiċjali tas-servizz pubbliku.

(2) Inkluż il-kontribuzzjonijiet ta' qagħad u AGS, il-kontribuzzjoni eċċezzjonali ta' solidarjetà u l-ispiza tas-servizzi awto-assigurati.

- (96) Skond Franza, il-modifika tat-TEC twassal għal zieda fil-VAN ta' 2 biljun euro li La Poste trid thallas. Franza tqis li dan l-ammont jikkorrispondi għal-kontribuzzjoni fissa eċċezzjonali mhallsa minn La Poste fid-29 ta' Diċembru 2006.
- (97) Franza tikkonkludi li r-riforma notifikata ma tinkludix għajjnuna mill-Istat minhabba li La Poste mhi ser tibbenefika mill-ebda vantaġġ meta mqabbla mal-kompetituri tagħha.
- (98) Madankollu, b'risposta għal-osservazzjonijiet u mistoqsijiet tal-Kummissjoni, Franza ddikjarat ruhha lesta, f'qafas ta' ftehim globali dwar din ir-riforma, li timpenja ruhha fuq il-punti li ġejjin:
- i) it-TEC għandu jintegra t-total tal-kontribuzzjonijiet, inkuz il-kontribuzzjonijiet AGS u qagħad, il-kontribuzzjoni eċċezzjonali ta' solidarjetà u l-ispiza tas-servizzi awto-assigurati minn La Poste,
- ii) il-hlasijiet effettivi ta' La Poste, previsti mil-liġi u mid-digriet ta' l-applikazzjoni tagħha, għandhom jirrispettaw l-evoluzzjoni li tirriżulta mir-riforma notifikata, hekk li s-somma kapitalizzata tad-differenzi bejn il-kontribuzzjonijiet annwali li tirriżulta mill-applikazzjoni tat-TEC b'kunsiderazzjoni għar-riskji mhux komuni u l-kontribuzzjoni notifikata (TEC notifikat u kontribuzzjonijiet żejda 2006-2009) effettivment imhallsa jibqa' inferjuri għal 2 biljun euro (l-ammont tal-kontribuzzjoni fissa eċċezzjonali). Jekk din is-somma kapitalizzata teċċedi ż-2 biljun euro f'valur kapitalizzat, il-kontribuzzjoni ta' La Poste ser terġa' tittella' meta din tasal fil-livell tal-kontribuzzjoni li tirriżulta mill-applikazzjoni tat-TEC b'kunsiderazzjoni tar-riskji mhux komuni.
- (99) Fir-rigward tad-delimitazzjoni ta' l-ammont totali tas-salarji ta' l-uffiċjali bejn is-settur "servizzi finanzjarji" u s-settur "posta-pakketti", Franza tindika li qed tistrieħ fuq żewġ kriterji:
- i) in-natura tal-kompetenzi meħtieġa biex tiġi eżerċitata l-funzjoni, li biha l-uffiċjali jiddisponu jew anqas mill-kompetenzi tal-bank speċifikament;
- ii) l-entità ta' organizzazzjoni La Poste, li skondha n-numru, il-post ta' l-istabbiliment, it-taħriġ u l-iżvilupp tal-karriera ta' l-uffiċjali huma definiti minn La Poste u mill-Bank Postali.
- (100) Minkejja n-nuqqas ta' ftehim dwar il-prinċipji, imma dejjem fil-perspettiva ta' ftehim globali dwar din ir-riforma, Franza ddikjarat ruhha lesta li timpenja ruhha li ttwettaq, fil-kalkolazzjoni tat-TEC imwettqa kull sena, il-parti tal-persunal li jagħmel xogħol differenti li reġa' ġie impjegat mal-Bank Postali fil-qasam bankarju fuq il-bażi ta' l-informazzjoni mahruġa mill-kontabbiltà analitika ta' La Poste.
- (101) Biex tirrispondi għall-mistoqsijiet tal-Kummissjoni, Franza esplorat ukoll strateġija msejja "intrinsika", iffukata fuq l-analiżi tal-kopertura mill-intrapriża ta' l-impjenji relattivi għall-irtirar ta' l-uffiċjali. Franza tinsisti l-ewwelnett fuq il-fatt li din l-istrateġija tidrilha partikolarment mhux adatta għas-sitwazzjoni ta' La Poste, li (i) kellha impjegati magħha uffiċjali li l-istat tagħhom jibqa' sostnut u jibqa' determinat mill-Istat, u li l-iskema ta' rtirar tagħhom hija dilz applikabbli għall-persunal kollu ċivili u militari ta' l-Istat, u (ii) waqfet milli timpjega lill-uffiċjali.
- (102) Wara Franza eżaminat jekk il-kontribuzzjoni tagħha mhallsa minn La Poste lill-Istat bhala finanzjament għall-irtirar ta' l-uffiċjali impjegati magħha kinitx tikkorrispondi għall-kundizzjonijiet li kien jaċċetta operatur fis-settur privat. Biex tagħmel dan, ir-remunerazzjoni li jirċievi l-Istat trid tkun ta' l-anqas ugwali għall-valur imwettaq nett ta' l-impjenji li għalihom hi responsabbli La Poste u b'hekk tassigura l-finanzjament permezz tal-kapitalizzazzjoni integrali ta' dawn l-impjenji. Fl-applikazzjoni ta' dawn il-prinċipji, Franza vverifikat li l-hlasijiet imwettqa minn La Poste fil-passat koprew l-ispiza attwali normali⁽³³⁾ u li l-valur imwettaq nett tal-hlasijiet futuri

⁽³³⁾ L-ispiza attwali annwali normali tikkorrispondi għad-drittijiet li jinkisbu fis-sena mqabbla ma' l-attività mwettqa fuq dan l-eżerċizzju.

ta' La Poste lill-Istat huwa ugwali għall-valur imwettaq nett ta' l-ispejjeż attwali annwali normali. Minn din l-analiżi Franza tikkonkludi li r-rata ta' kontribuzzjoni "ta' min iħaddem" tkun ta' [...]%, jiġifieri ammont inferjuri hafna għat-TEC notifikat. L-applikazzjoni ta' din ir-rata twassal lil La Poste biex tkun hallset ammont żejjed ta' [...] meta mqabbel ma' l-impenn li hu dovut minnha, jiġifieri dak li jikkorrispondi għas-snin ta' attività li l-uffiċjali għaddew ma' l-intrapriża sa minn meta din inholqot fl-1990.

(103) Fil-każ fejn il-Kummissjoni tasal biex tikkonkludi l-preżenza ta' għajjuna fir-riforma, Franza tenfasizza l-prinċipju ta' raġunar żviluppat mill-Kummissjoni fid-deċiżjoni tal-bidu tal-proċedura fir-rigward tal-kompatibilità tagħha, minhabba li r-riforma notifikata tistipula għustament li tpoġġi lil La Poste f'sitwazzjoni li tista' titqabbel ma' dik tal-kompetituri tagħha. Franza tenfasizza fil-fatt li d-deċiżjoni tal-bidu tal-proċedura tfakkar li għajjuna hija partikolarment kompatibbli meta din tippermetti lil intrapriża li teħles lilha nnifisha minn spiża anterjuri għall-fażi ta' liberalizzazzjoni li taffetwa b'mod importanti il-kompetittività tagħha f'ambjent fejn qed isseħh liberalizzazzjoni.

(104) F'dak li jikkonċerna r-responsabbiltà minhabba l-finanzjament ta' l-irtirar fl-iskema ta' dritt komuni, Franza tenfasizza li din il-kwistjoni m'għandhiex inċidenza fuq l-analiżi tar-riforma notifikata fir-rigward ta' l-għajjuna mill-Istat. Fir-rigward tar-relazzjonijiet bejn La Poste u l-Istat, it-twaqqif ta' kontribuzzjoni liberatorja mhallsa minn La Poste mwaqqfa fuq TEC huwa fil-fatt biżżejjed biex jiggarantixxi n-nuqqas ta' kull għajjuna mill-Istat, mingħajr ma jkun neċessarju li wiehed jeżamina t-termini tal-finanzjament ta' pensjonijiet ta' l-uffiċjali li ser jinżammu fit-tmiem tar-riforma. F'dan il-qafas, ir-responsabbiltà tinvolvi biss żewġ partijiet, l-Istat u l-fond nazzjonali ta' assigurazzjoni għax-xjuħija, minhabba li wara r-riforma notifikata, La Poste tinheles minn kull responsabbiltà f'dan ir-rigward. Minhabba li ż-żewġ partijiet li jippartecipaw fir-responsabbiltà ma jistgħux jiġu kwalifikati bħala intrapriži fis-sens tat-Trattat, dan ma jstax jgħodd bħala għajjuna mill-Istat.

(105) Franza għamlet il-kummenti tagħha dwar l-osservazzjonijiet tal-partijiet interessati fis-27 ta' Frar 2007. Din tikkunsidra li l-osservazzjonijiet in kwistjoni mhumiex ser jerggħu jifgħu dubji fuq l-analiżi skond liema l-miżura maħsuba ma tinkludi l-ebda element ta' għajjuna mill-Istat, hekk kif giet esposta fin-notifika u fid-diversi skambji li saru wara mal-Kummissjoni. Franza b'hekk tqis li l-partijiet terzi ma kienux f'pożizzjoni li jipproduċu argumenti pertinenti, hliet li reggħu esprimew id-dubji

li ngħataw fid-deċiżjoni tal-bidu tal-proċedura u li Franza tqis li wriet li kienu bla bażi.

6. APPREZZAMENT TAL-MIŻURI

(106) Il-miżuri eżaminati mill-Kummissjoni fil-qafas ta' din id-deċiżjoni huma l-limitu ta' l-1998 u r-riforma notifikata ta' l-iskema tal-pensjonijiet għall-uffiċjali ma' La Poste skond l-Artikolu 150 tal-liġi ta' rettifika tal-finanzi għall-2006.

6.1. Kwalifikazzjoni ta' għajjuna mill-Istat

(107) Skond il-paragrafu 1 ta' l-Artikolu 87 tat-Trattat, miżura tikkostitwixxi għajjuna mill-Istat jekk l-erba' kundizzjonijiet flimkien li ġejjin huma sodisfatti:

i) il-miżura trid tagħti vantaġġ lill-benefiċjarju tagħha;

ii) il-miżura trid tgħawweġ jew thedded il-kompetizzjoni favur ċerti intrapriži;

iii) tinvolvi intervent mill-Istat jew permezz ta' riżorsi mill-Istat;

iv) il-miżura trid tkun suxxettibbli li taffetwa l-iskambji bejn l-Istati Membri.

6.1.1. Riżorsi ta' l-Istat

(108) Il-paragrafu 1 ta' l-Artikolu 87 tat-Trattat jistipula l-għajjuna mogħtija mill-Istati jew permezz ta' riżorsi ta' l-Istat. Fi kliem ieħor, jaqbel li l-miżuri in kwistjoni jidhru bħala riżultat ta' aġir ta' l-Istat u li dawn jingħataw permezz ta' riżorsi ta' l-Istat.

(109) Min-naha, il-kwota tal-kontribuzzjoni ta' La Poste, introdott fl-1998, jirriżulta minn kuntratt konkluz bejn l-Istat Franciż u La Poste, li huwa kkwalifikat minn Franza minn "terminu partikolari ta' applikazzjoni tad-dispożizzjonijiet tal-liġi ta' l-1990". Ir-riforma ta' l-2006 hija bbażata fuq liġi. Il-miżuri in kwistjoni għalhekk huma attribwibbli għal Franza.

(110) Min-naha l-oħra, il-miżuri eżaminati huma suxxettibbli li jwasslu għal rinunċja min-naha ta' l-Istat għal riżorsi finanzjarji minhabba li La Poste m'għadhiex tassigura l-ekwilibriju finanzjarju ta' l-iskema ta' l-uffiċjali impjegati magħha. Madankollu, hija għurisprudenza kostanti li r-rinunċja ta' poteri pubbliċi għal ċerti dhul fiskali jew dhul ieħor⁽³⁴⁾ tikkostitwixxi riżors ta' l-Istat.

⁽³⁴⁾ Sentenza tas-27 ta' Jannar 1998, *Ladbroke/Il-Kummissjoni*, T-67/94, Ġabra pp II-1, il-punt 109.

6.1.2. *L-allokazzjoni ta' l-iskambji*

- (111) Il-Kummissjoni tikkunsidra li s-swieg li fihom huwa attiv il-grupp La Poste huma fil-parti l-kbira miftuha għall-iskambji intrakomunitarji, partikolarment id-Direttiva 88/361/KEE tal-Kunsill ta' l-24 ta' Ġunju 1988 għall-implimentazzjoni ta' l-Artikolu 67 tat-Trattat⁽³⁵⁾ (ċirkolazzjoni hielsa tal-kapital), tat-tieni Direttiva 89/646/KEE tal-Kunsill tal-15 ta' Diċembru 1989 li tistipula l-koordinazzjoni tad-dispożizzjonijiet leġislattivi, regolamentari u amministrattivi rigward l-aċċess għall-attività ta' stabbilimenti ta' kreditu u l-eżerċizzju tiegħu, u li temenda d-Direttiva 77/780/KEE⁽³⁶⁾ (libertà tat-twaqqif) u tad-Direttiva 97/67/KE (direttiva postali). Ir-rapport finanzjarju 2005 tal-grupp La Poste jirraporta għalhekk li:
- i) 64,5 % tad-dhul isehh fuq swieg miftuha għall-kompetizzjoni,
- ii) 15,2 % tad-dhul jitwettaq internazzjonalment (barra minn Franza), mqabbel ma' 14,1 % fl-2004.
- (112) Barra minn dan, ir-rapport finanzjarju msemmi jenfasizza l-kapaċità tal-grupp li jiżviluppa fuq swieg miftuha fi Franza u fl-Ewropa.
- (113) Bl-istess mod, fir-risposta tiegħu għar-rapport tal-Qorti ta' l-Awdituri dwar La Poste fl-2003⁽³⁷⁾, il-President ta' La Poste jispjega li "il-Grupp ser ikompli l-internazzjonalizzazzjoni tiegħu, biex jikkunsidra l-ftuh tas-swieg u ta' l-internalizzazzjoni ta' l-akbar klijenti tiegħu. L-intrapriża, fl-oqsma tal-posta, tal-pakketti u ta' l-express, fil-fatt dejjem aktar irrikorrew għal sejhiet ta' offerti Ewropej. Il-Grupp irid ikun f'pożizzjoni li jirrispondi għal dan."
- (114) F'dan il-kuntest, huwa biżżejjed li wiehed iqis li s-swieg li La Poste hija attiva fihom għandhom dimensjoni transkonfinali u li La Poste hija f'kompetizzjoni ma' l-intrapriża li jinstabu fi Stati Membri oħra u ma' l-intrapriża Franciżi attivi fuq dawn is-swieg internazzjonalment.
- (115) Il-miżuri in kwistjoni jagħmlu aktar diffiċli l-attivitajiet kummerċjali ta' l-operaturi Komunitarji li jixtiequ jiżviluppaw fi Franza.

⁽³⁵⁾ ĠU L 178, 8.7.1988, p. 5.

⁽³⁶⁾ ĠU L 386, 30.12.1989, p. 1. Direttiva rivokata mid-Direttiva 2000/12/KE tal-Parlament Ewropew u tal-Kunsill (ĠU L 126, 26.5.2000, p. 1). L-istess Direttiva 200/12/KE giet sostitwita mid-Direttiva 2006/48/KE tal-Parlament Ewropew u tal-Kunsill ta' l-14 ta' Ġunju 2006 rigward l-aċċess għall-attività ta' l-istabbilimenti ta' kreditu u l-eżerċizzju tiegħu (rikodifikazzjoni) (ĠU L 177, 30.6.2006, p. 1).

⁽³⁷⁾ Il-kontijiet u l-ġestjoni ta' La Poste (1991-2002), Ottubru 2003.

- (116) Il-miżuri in kwistjoni li jsahhu l-pożizzjoni ta' La Poste meta mqabbla ma' operaturi oħra kompetituri fl-iskambji intrakomunitarji, il-Kummissjoni tikkunsidra li dawn jaffettwaw l-iskambji bejn l-Istati Membri u huma suxxettibbli li jgħawgu l-kompetizzjoni bejn l-operaturi.
- (117) L-eżistenza ta' monopolju legali fuq ċerti attivitajiet ta' La Poste ma timmodifikax din l-konkluzjoni. Fil-kuntest ta' liberalizzazzjoni progressiva li ilha għaddejja mill-1998 u fil-bidu ta' liberalizzazzjoni totali tas-servizzi postali, ir-riskju ta' allokazzjoni ta' l-iskambji jeżisti b'mod prevedibbli⁽³⁸⁾, anke għall-attivitajiet li llum għandhom monopolju, minhabba li l-attivitajiet ta' monopolju u l-attivitajiet ta' kompetizzjoni (bħal l-express) jużaw proċessi industrijali komuni fis-sistema tal-produzzjoni ta' La Poste. Min-naha l-oħra, l-attivitajiet ta' monopolju jistgħu wkoll ikunu f'kompetizzjoni, indiretta, ma' l-attivitajiet ta' kompetizzjoni mhux postali, bħall-użu ta' messaġġi elettronici ("e-substitution")⁽³⁹⁾ jew tal-faks.

6.1.3. *Eżistenza ta' vantaġġ selettiv favur La Poste*

- (118) Sabiex wiehed japprezza jekk il-miżuri in kwistjoni jinkludux elementi ta' għajjnuna mill-Istat, jaqbel li wiehed jiddetermina jekk dawn il-miżuri jagħtux vantaġġ ekonomiku lil La Poste minhabba li dawn jippermettulha li tevita li thallas l-ispejjeż li normalment kienu jtaqqlu r-riżorsi finanzjarja proprji ta' l-intrapriża u għalhekk tellfu lill-forzi preżenti fuq is-suq milli jipproduċu l-konsegwenzi normali tagħhom⁽⁴⁰⁾.
- (119) Għajjnuna tikkonsisti minn thaffif ta' l-ispejjeż li normalment itaqqlu lill-baġit ta' l-intrapriża meta titqies in-natura jew l-ekonomija tas-sistema ta' spejjeż in kwistjoni. Min-naha l-oħra, jista' jkun possibbli li wiehed jagħti definizzjoni lill-idea ta' "spiża speċjali", li tikkonsisti fi spiża supplementari meta mqabbla ma' dawn l-ispejjeż normali⁽⁴¹⁾. It-tnehhija ta' tali spiża speċjali permezz ta' dispożizzjoni leġislattiva ma tagħti l-ebda vantaġġ lill-benefiċjarju u għalhekk ma tikkostitwix għajjnuna mill-Istat.

⁽³⁸⁾ Ir-rapport finanzjarju tal-grupp Posta għall-2005 b'hekk ifakkar "il-perspettiva tal-ftuh totali għall-kompetizzjoni fl-2009" bħala element tal-pjan ta' l-iżvilupp għal kull impjeg.

⁽³⁹⁾ "Is-settur postali fl-UE bhalissa għaddej minn bidliet importanti, fosthom il-ftuh progressiv tas-suq, it-tkabbir mgħaġġel u l-prezz dejjem aktar dgħajef ta' l-appoġġi elettronici kompetituri..." (Dokument ta' hidma tas-servizzi tal-Kummissjoni, dokument mehmuż mal-Proposta għal Direttiva tal-Parlament Ewropew u tal-Kunsill li temenda d-Direttiva 97/67/KE fir-rigward tal-kisba tas-suq intern tas-servizzi postali tal-Komunità - Gabra ta' l-analizi ta' l-impatt, SEC(2006)1292 tat-18 ta' Ottubru 2006).

⁽⁴⁰⁾ Deciżjoni ta' l-14 ta' Frar 1990, *Franza/Il-Kummissjoni*, C-301/87, Gabra p. 1, il-punt 41.

⁽⁴¹⁾ Deciżjoni tal-Qorti ta' l-20 ta' Settembru 2001, C-390/98, *H.J. Banks & Co. Ltd/The Coal Authority et Secretary of State for Trade and Industry*, Gabra p. I-6117.

- (120) Fid-dawl tal-ġurisprudenza tal-Qorti dwar l-analiżi ta' selektività ⁽⁴²⁾, li timplika tqabbil ma' qafas ta' referenza biex wiehed jiddetermina jekk hemmx konformità man-*"natura u l-ekonomija tas-sistema"* ta' trattament differenzjat ta' ċerti intrapriżi u ċerti produzzjonijiet, f'sitwazzjoni normali tas-suq minn punt strutturali, il-kwalifika ta' spiza *"normali"* jew *"speċjali"* timplika d-defnizzjoni ta' qafas ta' referenza, jew ta' tqabbil, bil-ghan li wiehed jidentifika l-intrapriżi li jkunu f'sitwazzjoni ġuridika u fattwali li tista' titqabbel fir-rigward ta' l-ghan mixtieq mill-miżuri konċernati ⁽⁴³⁾.
- (121) L-ewwelnett, jaqbel li wiehed ifakkar li r-riforma ma tippredix l-ugwaljanza bejn id-drittijiet għall-irtirar ta' l-uffiċjali kkonċernati ma' dawk ta' l-impjegati tal-kompetituri prinċipali ta' La Poste. Bl-istess mod, il-persunal konċernat huwa definit bhala uffiċjali, li jzommu l-istat partikolari tagħhom, filwaqt li l-impjegati tal-kompetituri prinċipali ta' La Poste għandhom kuntratt mas-settur privat. Għalhekk, l-ghan ta' dawn il-miżuri ma jikkonċernax strettament is-sistema ta' spejjeż magħmul mill-iskemi differenti ta' rtirar, kemm jekk dawn jikkonċernaw lill-impjegati mas-settur privat jew lill-uffiċjali. Dan pjutost għandu għan aktar wiesa', dak li jassigura ekwità tal-kompetizzjoni bejn La Poste u l-kompetituri tagħha, b'kunsiderazzjoni partikolari għall-fatt li uħud mill-impjegati ta' La Poste huma uffiċjali li ġew impjegati magħha.
- (122) Fit-teorija, jistgħu jeżistu diversi oqfsa ta' referenza: is-sitwazzjoni tal-kompetituri ta' La Poste, stabbilimenti oħra pubbliċi, l-iskema ta' pensjoni applikabbli għall-uffiċjali, kif ukoll France Télécom (sezzjoni 6.1.3.1). Jekk m'hu pertinenti l-ebda element ta' referenza aċċillari ta' dan it-tip, il-qafas ta' referenza għall-eżistenza tal-vantaġġ allura tkun il-pożizzjoni ta' La Poste stess, qabel l-għotja tal-miżuri (sezzjoni 6.1.3.2).
- (123) Fl-ahharnett, b'risposta għad-dubbi mqajjma fid-deċizzjoni tal-bidu ta' din il-proċedura, il-Kummissjoni ser teżamina wkoll jekk l-ispejjeż ta' La Poste kienux is-sugġett ta' tnaqqis li jikkorrispondi jew anqas fit-totalità tagħhom għal spiza *"anomala"* jew għal *"zvantaġġ strutturali"* fis-sens tal-ġurisprudenza tal-Qorti (sezzjoni 6.1.3.3)
- (42) Deċizzjoni tal-Qorti tat-8 ta' Novembru 2001, C-143/99, *Adria-Wien Pipeline GmbH et Wietersdorfer & Peggauer Zementwerke*, Ġabra p. I-8365, il-punt 41.
- (43) Dan il-punt jirrispondi wkoll għal osservazzjoni ta' [...] skond liema l-apprezzament tal-karattru *"anomalu"* ta' l-ispiża relattiva għall-impjegat ta' l-uffiċjali msemmija. Il-Kummissjoni tinnota wkoll dwar dan is-sugġett li kontabbiltà bhal din hija Prattikament impossibbli li titwettag.
- 6.1.3.1. Nuqqas ta' element ta' referenza aċċillari
- (124) L-identifikazzjoni mill-Kummissjoni ta' operaturi li jkunu f'sitwazzjoni ġuridika u fattwali li tista' titqabbel ma' La Poste, fir-rigward tat-twaqqif ta' *level playing field* partikolarment f'dak li jikkonċerna l-iskema ta' rtirar, ikun tassew diffiċli.
- (125) L-ewwelnett fir-rigward tal-kompetituri ta' La Poste, dawn huma soċjetajiet tas-settur privat attivi fuq swieq miftuha għall-kompetizzjoni, fil-waqt li La Poste għandha stat simili għal dak ta' stabbiliment pubbliku b'karattru industrijali u kummerċjali (EPIC) ⁽⁴⁴⁾, u għandha monopolju legali ⁽⁴⁵⁾. Barra minn dan, il-fatt li l-kompetituri ta' La Poste għandhom impjegati b'kuntratt tas-settur privat, filwaqt li t-tqabbil qed jibbaża speċifikament fuq l-uffiċjali impjegati ma' La Poste, jimplika li dawn ma jistgħux jitqiesu bhala li huma f'sitwazzjoni ġuridika u fattwali li tista' titqabbel fir-rigward ta' l-ghan tal-miżuri, fil-kuntest ta' l-analiżi ta' l-eżistenza ta' vantaġġ fis-sens tal-paragrafu 1 ta' l-Artikolu 87 tat-Trattat. Fil-fatt huwa xieraq li jintwera li s-sistema ta' rtirar ta' l-uffiċjali ġeja, kif muri fil-punti (25) u ta' wara, minn skema ġuridikament distinta u separata b'mod ċar mill-iskema applikabbli għall-impjegati tas-settur privat. Fi kwalunkwe każ, dan jimplika li, fir-rigward ta' l-ghan aktar wiesa' li tiġi assicurata ekwità tal-kompetizzjoni bejn La Poste u l-kompetituri tagħha, huwa ċar li La Poste u l-kompetituri tagħha jridu jitqiesu bhala li jinstabu f'sitwazzjonijiet fattwali u ġuridiċi differenti.
- (126) Għalhekk, il-kompetituri ta' La Poste ma jistgħux iservu bhala element ta' referenza fl-analiżi li l-Kummissjoni kellha twettaq sabiex tiddeċiedi l-eżistenza ta' vantaġġ fis-sens tal-paragrafu 1 ta' l-Artikolu 87 tat-Trattat.
- (127) Madankollu, il-Kummissjoni tirrimarka li element ta' referenza bhal dan ser ikun tassew adattat għall-eżami tal-kompatibilità ta' l-ghanunna eventwali in kwistjoni fir-rigward tal-punt c) tal-paragrafu 3 ta' l-Artikolu 87 tat-Trattat minhabba li wiehed ser ikun jista' jistima b'mod aktar preċiż id-distorsjoni tal-kompetizzjoni fuq is-swieq affettwati mill-ghanunna.
- (44) Fi Franza, fi stabbilimenti pubbliċi, wiehed jopera distinzjoni ta' prinċipju bejn l-istabbilimenti pubbliċi b'karattru amministrattiv (EPA), li jassiguraw il-missjonijiet tradizzjonali ta' l-amministrazzjoni, u l-istabbilimenti pubbliċi b'karattru industrijali u kummerċjali (EPIC), li jeżerċitaw attivitajiet ta' natura ekonomika. Ċerti stabbilimenti pubbliċi ma gewx ikkwalifikati mil-liġi ta' EPA jew ta' EPIC. Dan huwa l-każ ta' La Poste. Il-Qorti tal-Kassazzjoni madankollu zammet il-prinċipju skond liema La Poste hija mqabbla ma' EPIC fid-deċizzjoni tagħha tat-18 ta' Jannar 2001 (it-tieni kamra ċivili). Ara r-rakkomandazzjoni tal-Kummissjoni ta' l-4 ta' Ottubru 2006 li tipproponi l-adozzjoni tal-miżuri utli li jikkonċernaw garanzija minghajr limitu ta' l-Istat favur La Poste (il-każ E 15/2005).
- (45) It-tariffi relattivi għal dawn huma f'fissati skond il-prinċipji definiti mid-Direttiva 97/67/KE. Partikolarment, fl-Artikolu 12 tad-Direttiva msemmija, huwa previst li l-prezzijiet iridu jkunu orjentati skond l-ispejjeż u li l-Istati Membri jistgħu jiddeċiedu li tariffa unika hija applikata fuq it-territorju nazzjonali kollu tagħhom.

- (128) Il-Kummissjoni fittxet jekk setgħux jiġu identifikati elementi ta' referenza oħra.
- (129) Element ta' referenza teoretiku għalhekk seta' kien l-iskema ta' pensjoni applikabbli għall-uffiċjali, organizzat mill-kodiċi tal-pensjonijiet ċivili u militari għall-irtirar. Madankollu, din l-iskema fiha nnifisha ma setatx tiġi applikata għal ċirkostanzi fattwali simili għal dawk li ltaqgħat magħhom La Poste. Pereżempju, l-uffiċjali ġeneralment ma jahdmux fis-setturi ta' merkanzija bħal dawk li hija attiva fihom La Poste.
- (130) Fost l-EPIC bi statut simili għal dak ta' La Poste, il-Kummissjoni ma setatx tidentifika grupp ta' operaturi ekonomiċi li jiffurmaw grupp omogenu, li jista' jservi bhala element ta' referenza. Huma biss xi ftit EPIC, partikolarment l-Uffiċċju Nazżjonali tal-Foresti jew it-Teżor ta' Pariġi, li jipprezentaw elementi simili mas-sitwazzjoni ta' La Poste. Madankollu, dawn l-elementi ta' disparità, ma jkunux biżżejjed biex jistabbilixxu element ta' referenza koerenti.
- (131) Għalhekk il-Kummissjoni tikkunsidra li la l-istabbilimenti pubbliċi u l-anqas l-iskema ta' pensjoni applikabbli għall-uffiċjali ma jikkostitwixxu element ta' referenza pertinenti f'din il-kwistjoni.
- (132) Barra minn hekk, il-Kummissjoni eżaminat il-possibbiltà li tqabbel lil La Poste ma' France Télécom. Il-liġi ta' l-1990 biddlet id-direzzjoni ġenerali antika tat-telekomunikazzjoni f'żewġ persuni ġuridiċi tas-settur pubbliku: La Poste u France Telecom. Jekk din timpjega kemm impjegati b'kuntratt tas-settur privat u uffiċjali, fl-1996 France Télécom saret soċjetà anonima, ikkwotata fil-Borża. Din m'għadhiex f'sitwazzjoni ġuridika u fattwali li tista' titqabbel fir-rigward ta' l-iskop tal-miżuri in kwistjoni. Barra minn dan, [...], il-kompatibilità tar-regoli applikabbli għal France Télécom fil-qasam tal-kontribuzzjonijiet soċjali u fiskali obligatorji hija suġġett ta' lment quddiem il-Kummissjoni, u l-Kummissjoni ma tistax tippregudika l-konkluzjoni tagħha f'din il-kwistjoni permezz ta' din id-deċiżjoni.
- (133) Biex nikkonkludu, il-Kummissjoni tqis li ma jeżisti l-ebda element ta' referenza anċillari li jippermetti d-definizzjoni ta' kontribuzzjoni "normali" sostnuta minn intrapriża li jinstabu f'sitwazzjoni ġuridika u fattwali li tista' titqabbel ma' dik ta' La Poste fir-rigward ta' l-ghan imfittex mill-miżuri konċernati.
- (134) Jekk il-Kummissjoni setgħet iżzomm element ta' referenza anċillari pertinenti, li permezz ta' referenza għalih setgħet tiġi definita l-eżistenza ta' spejjeż "anormali", il-miżuri in kwistjoni kienu jkunu jistgħu ma jikkostitwux għajjnuna mill-Istat taht ċerti kundizzjonijiet, partikolarment fuq il-bażi tal-kalkolazzjoni tat-TEC.
- (135) La d-deċiżjoni tal-Kummissjoni fil-kwistjoni *Sabena/Swissair* ⁽⁴⁶⁾ u l-anqas is-sentenza *Enirisorse*, imsemmija minn Franza ma jimmodifikaw il-konkluzjonijiet tal-Kummissjoni fir-rigward ta' l-eżistenza ta' vantaġġ favur La Poste. Fil-fatt, id-deċiżjoni *Sabena/Swissair* li tistabbilixxi miżura rigward settur (it-trasport bl-ajru) u mhux intrapriża speċifika, hija miżura ġenerali ta' politika ekonomika. Il-karattru settorjali, u mhux individwali (illimitat għal intrapriża wahda) tal-miżura jikkostitwixxi differenza importanti meta mqabbel mal-każ ta' La Poste, partikolarment għax ippermetta lill-Kummissjoni li tistabbilixxi element ta' referenza anċillari, l-iskema ta' kontribuzzjonijiet soċjali applikata għas-setturi industrijali l-oħra Belġjani. Bl-istess mod, fis-sentenza *Enirisorse*, il-Qorti tibbaża l-konkluzjoni tagħha fuq tqabbel tal-miżura kontenzjuża meta mqabbla ma' "sitwazzjoni normali" ⁽⁴⁷⁾, li l-Qorti setat tiddefinixxi imma li ma teżistix b'mod simili f'din il-kwistjoni.
- (136) Għall-analiżi ta' l-eżistenza ta' vantaġġ fis-sens tal-paragrafu 1 ta' l-Artikolu 87 tat-Trattat, il-Kummissjoni għalhekk trid teżamina s-sitwazzjoni ta' La Poste billi tqabbel il-kontribuzzjonijiet soċjali u fiskali obligatorji qabel u wara l-miżuri in kwistjoni.
- 6.1.3.2. Is-sitwazzjoni ta' La Poste qabel u wara l-miżuri in kwistjoni
- (137) Il-kontribuzzjonijiet soċjali u fiskali obligatorji qabel il-miżuri in kwistjoni huma dawk definiti mil-liġi ta' l-1990. Fin-nuqqas ta' element ta' referenza anċillari, dawn jikkostitwixxu l-qafas ta' referenza li jippermetti li jiġi stabbilit l-eżistenza ta' vantaġġ.
- (138) Il-limitu introdott fl-1998 ippermetta li jitnaqqas l-ammont tal-kontribuzzjoni "ta' min ihaddem" għall-pensjonijiet ta' l-uffiċjali impjegati ma' La Poste għal ammont li Franza stess stmat għal madwar [...] għall-perjodu 1998-2006.
- (139) B'mod partikolari, il-liġi ta' l-2006 għandha l-effett li tissostitwixxi l-kontribuzzjoni ta' La Poste b'kontribuzzjoni li tallinja l-ispejjeż ta' l-irtirar sostnuti minn La Poste għal ma' dawk tal-kompetituri tagħha u mhix wahda obligatorja. Mingħajr din il-liġi, ir-rata ta' kontribuzzjoni "ta' min ihaddem" fis-snin futuri tkompli tizdied sostanzjalment, partikolarment minhabba d-deterjorament tar-rapport bejn l-impjegati attivi (min ihallas il-kontribuzzjonijiet)/l-impjegati inattivi (benefiċjarji tas-servizzi) bhala konsegwenza tal-fatt li La Poste ma baqgħetx timpjega uffiċjali, minkejja l-efetti pożittivi ta' dan il-limitu.
- (140) Għalhekk il-Kummissjoni tqis li l-miżuri in kwistjoni jehilsu lil La Poste mill-ispejjeż li kien ikollha thalaskond il-liġi ta' l-1990.

⁽⁴⁶⁾ L-ittra SG(95) D/9783 tal-25/7/1995.

⁽⁴⁷⁾ Ara l-punt 48 tas-sentenza in kwistjoni.

- (141) Fil-kuntest ta' analiżi tan-natura normali jew le ta' l-ispejjeż ta' l-irtirar għal La Poste stess, il-Kummissjoni tikkunsidra li l-obbligi li trid tassumi l-intrapriża skond il-leġiżlazzjoni tax-xogħol jew ta' ftehim kollettiv konkluz mat-trejdjunjins fil-qasam ta' hlas għat-temma ta' impjeg u/jew ta' irtirar kmieni huma parti mill-ispejjeż normali li intrapriża trid tiffinanzja mir-riżorsi tagħha stess ⁽⁴⁸⁾.
- (142) Konsegwentement, il-Kummissjoni tikkonkludi li l-ispejjeż ta' l-irtirar li trid thallas La Poste skond il-liġi ta' l-1990 huma spejjeż normali ⁽⁴⁹⁾. Għalhekk, il-miżuri in kwistjoni jippermettu li wiehed jevita li jhallas spejjeż li normalment kienu jtaqqlu r-riservi propji ta' La Poste, dawn il-miżuri jagħtu vantaġġ lill-operatur fis-sens tal-paragrafu 1 ta' l-Artikolu 87 tat-Trattat.
- (143) Il-vantaġġ imsemmi huwa selettiv minhabba li jikkonċerna biss lil La Poste. Fin-nuqqas ta' qafas ta' referenza anċillari, din il-limitazzjoni mhix ġustifikata min-natura u l-ekonomija tas-sistema in kwistjoni.

6.1.3.3. L-eżistenza ta' spiża anomala / bidu tal-proċedura

- (144) Id-deċiżjoni tal-bidu tal-proċedura tirreferi b'mod dettaljat għas-sentenza *Combis*, fejn il-Qorti tal-Prim'Istanza tidher li kkunsidrat bħala spejjeż "anomali" l-ispejjeż li jirriżultaw mill-istat derogatorju tal-persunal ta' intrapriża li, wara riforma, jinstab f'sitwazzjoni ta' dritt komuni, u għalhekk identika għal dik tal-kompetituri tagħha, fir-rigward tal-ġestjoni tal-persunal tagħha. Għalhekk il-Qorti ddikjarat ⁽⁵⁰⁾: "il-miżura in kwistjoni kellha l-għan li tissostitwixxi l-istat privileġġjat u għoli ta' l-uffiċjali impjegati ma' *Combis* bi stat ta' aġent b'kuntratt li jista' jitqabbal ma' dak ta' l-impjegati ta' intrapriži oħra ta' trasport bil-karrozza tal-linja li huma l-kompetituri ta' *Combis*. Għalhekk kien jitratta li *Combis* tiġi meħlusa minn żvantaġġ strutturali meta mqabbla mal-kompetituri privati tagħha. Madankollu, il-paragrafu 1 ta' l-Artikolu 87 KE għandu biss l-għan li jiġu projbiti vantaġġi li jiffavorixxu ċerti intrapriži, fejn l-idea ta' għajjnuna tkopri biss interventi li jhaffu l-ispejjeż li normalment itaqqlu l-baġit ta' intrapriża u li jridu jitqiesu bħala vantaġġ ekonomiku li l-intrapriża li tibbenefika minnu ma knitx tikseb f'kundizzjonijiet normali tas-suq. [...]. Barra minn dan, l-Istat Daniż seta', minflok iħallas is-somma ta' 100 miljun DKK direttament lill-uffiċjali impjegati ma' *Combis*, jikseb l-istess riżultat billi jerga' jimpjega lil dawn l-uffiċjali fl-amministrazzjoni pubblika, mingħajr ma jhallas sussidju speċifiku, li kien jippermetti li *Combis* timpjega immedjatament lil aġenti b'kuntratt li jaqgħu taħt l-istat ta' dritt privat."

⁽⁴⁸⁾ Ara l-punt 63 tal-linji gwida Komunitarji rigward l-għajjnuna mill-istat għas-salvataġġ u r-ristrutturazzjon ta' intrapriži f'diffikultà.

⁽⁴⁹⁾ Konkluzjoni bħal din probabilmnt ma setgħetx issir li kieku seta' jiġi definit element ta' referenza anċillari. Madankollu dan ma kienx possibbli fil-kuntest ta' eżami tal-vantaġġ selettiv fis-sens tal-paragrafu 1 ta' l-Artikolu 87 tat-Trattat.

⁽⁵⁰⁾ Sentenza *Combis* diġà msemmija, il-punt 57.

- (145) B'mod ġenerali, jaqbel li wiehed ifakkar l-ewwelnett li l-ġurisprudenza *Combis* ma gietx ikkonfermata mill-Qorti tal-Ġustizzja. Ċerti elementi tal-ġurisprudenza tal-Qorti tal-Ġustizzja jikkontradixxu l-ipoteżi skond liema l-kumpens ta' żvantaġġ strutturali jeskludi l-kwalifikazzjoni ta' għajjnuna. Għalhekk, il-Qorti tal-Ġustizzja dejjem indikat li l-eżistenza ta' għajjnuna kellha tkun apprezzata fir-rigward ta' l-effetti u mhux skond il-kawżi jew l-għanijiet ta' l-interventi mill-Istat ⁽⁵¹⁾. Il-Qorti tal-Ġustizzja sostniet ukoll li l-idea ta' għajjnuna tkopri l-vantaġġi mogħtija mill-awtoritajiet pubbliċi li, taħt forom differenti, iħaffu l-ispejjeż li normalment itaqqlu lill-baġit ta' intrapriża ⁽⁵²⁾. Il-Qorti tal-Ġustizzja indikat ukoll b'mod ċar li l-ispejjeż marbuta mar-remunerazzjoni ta' l-impjegati tagħhom huma ta' piż, min-natura tagħhom, fuq il-baġit ta' l-intrapriži, indipendentement mill-kwistjoni li wiehed ikun jaf jekk l-ispejjeż humiex ġejjin jew le minn obbligi legali jew minn ftehim kollettiv ⁽⁵³⁾. F'dan il-qafas, il-Qorti tal-Ġustizzja qieset li l-fatt li l-miżuri ta' l-Istat kellhom l-għan li jikkumpensaw spejjeż żejda ma jeżentahomx milli jiġu kkwalfikati bħala għajjnuna ⁽⁵⁴⁾.

- (146) Madankollu, Franza ssostni fuq l-applikazzjoni tal-prinċipju enunċjat mill-Qorti tal-Prim'Istanza fis-sentenza *Combis*, waqt li affermat li r-riforma notifikata teħles lil La Poste minn spiża "anomala". Il-Kummissjoni trid tenfasizza li elementi materjali jiddifferenzjaw il-kwistjoni *Combis* minn din il-kwistjoni, kif muri mill-elementi li ġejjin:

- i) Il-kumpens ser jithallas direttament lill-uffiċjali impjegati minn *Combis* fil-waqt li l-miżuri li huma sugġett ta' din id-deċiżjoni jikkonċernaw il-kontribuzzjonijiet "ta' min iħaddem" ta' La Poste.
- ii) Il-Kummissjoni tikkunsidra li fil-prattika, Franza ma kellhiex il-possibbiltà li tergà tintegra il-180 000 uffiċjal ta' La Poste fl-amministrazzjoni. Franza tikteb li għall-uffiċjali li jeżerċitaw ma' La Poste ma teżisti l-ebda possibbiltà ta' "ritorn" fil-prinċipju jew bi dritt shih lura fl-amministrazzjoni. L-uffiċjali impjegati ma' La Poste jappartjenu għal korp definit minhabba l-istat partikolari tagħhom. Għalhekk, dan m'għandhomx *a priori* il-possibbiltà li jeżerċitaw l-attività tagħhom barra minn La Poste, u, bl-istess mod, ma jeżisti l-ebda mod biex dawn jiġu mgeġghla li jkomplu

⁽⁵¹⁾ Sentenza tal-Qorti tat-2 ta' Lulju 1974, 173/73, *L-Italja/Il-Kummissjoni*, Ġabra p. 709, il-punt 13; sentenza tal-Qorti ta' l-24 ta' Frar 1987, C-310/85, *Deufil/Il-Kummissjoni*, Ġabra p. 901, il-punt 8; sentenza tal-Qorti tas-26 ta' Settembru 1996, C-241/94, *Franza/Il-Kummissjoni*, Ġabra p. I-4551, il-punt 20.

⁽⁵²⁾ Sentenza tal-Qorti tal-15 ta' Marzu 1994, C-387/92, *Banco Exterior*, Ġabra p. I-877, il-punt 13; sentenza diġà msemmija fil-kwistjoni C-241/94, il-punt 34.

⁽⁵³⁾ Sentenza tal-Qorti tat-12 ta' Diċembru 2002, C-5/01, *Il-Belġju/Il-Kummissjoni*, Ġabra p. I-1191, il-punt 39.

⁽⁵⁴⁾ Sentenza tal-Qorti tat-23 ta' Frar 1961, 30/59, *Gezamenlijke Steenkolenmijnen in Limburg/Haute Autorité*, Ġabra p. 3, il-punti 29 u 30; sentenza diġà msemmi fil-kwistjoni C-173/73, il-punti 12 u 13; sentenza diġà msemmi fil-kwistjoni C-241/94, il-punti 29 u 35; sentenza tal-Qorti tal-5 ta' Ottubru 1999, C-251/97, *Franza/Il-Kummissjoni*, Ġabra p. I-6639, il-punti 40, 46 u 47.

jahdmu barra minn La Poste. Barra minn dan, id-diffikultà li l-180 000 uffiċjal fis-servizz ta' La Poste jerġghu jigu integrati mill-ġdid fl-amministrazzjonijiet tippreżenta problemi ta' kwalifiki professjonali. Fil-fatt, ostaklu enfasizzat minn Franza fil-każ ta' integrazzjoni mill-ġdid eventwali huwa l-eżistenza ta' postijiet disponibbli li jinhtiegu kwalifika ekwivalenti. Din hija diffikultà speċifika għal La Poste. L-istruttura tal-kwalifikazzjonijiet ta' l-uffiċjali impjegati ma' La Poste hija tassew differenti minn dik ta' l-uffiċjali ta' l-amministrazzjonijiet pubbliċi. L-uffiċjali impjegati ma' La Poste jokkupaw fil-parti l-kbira l-impjiegi fejn m'hemmx b'żonn kwalifika għolja, fil-waqt li l-b'żonnijiet ta' l-amministrazzjonijiet ta' l-Istat u ta' l-awtoritajiet reġjonali jikkorrispondu prinċiparjament għal impjiegi f'qafas fejn hija mehtieġa kwalifika superjuri.

- iii) Il-miżura rilevanti ta' l-Istat fil-kwistjoni *Combus* kellha l-ghan li tissostitwixxi l-istat privileġġjat u għoli ta' l-uffiċjali impjegati ma' *Combus* bi stat ta' agent b'kuntratt li jista' jitqabbel ma' dak ta' impjegati ta' intrapriżi ohra ta' trasport bil-karrozza tal-linja li huma kompetituri ta' *Combus*. Min-naha l-ohra, l-istat u d-drittijiet ta' l-uffiċjali ta' La Poste baqghu ma nbidlux minhabba l-miżuri in kwistjoni⁽⁵⁵⁾. Dan l-istat u dawn id-drittijiet huma differenti minn dawk ta' l-impjegati, b'kuntratt tas-settur privat, impjegati ma' l-intrapriżi li huma kompetituri ta' La Poste.

Bl-istess mod, f'dak li jikkonċerna l-istat allegatament "privileġġjat u għoli" ta' l-uffiċjali ta' La Poste meta mqabbel mal-kundizzjonijiet ta' impjegati ta' l-impjegati tal-kompetituri ta' La Poste, il-Kummissjoni komplet biex tagħmel tqabbil, fuq il-bażi ta' informazzjoni tal-bilanċ ipubblikat minn żewġ banek⁽⁵⁶⁾, bejn l-ispejjeż tas-salarji totali ta' dawn il-banek u l-ispejjeż tas-salarji totali ta' l-uffiċjali ta' La Poste. Ir-riżultati juru li l-ispiza tas-salarji totali medja fil-banek imsemmija hija probabilmnt superjuri (jew ta' l-anqas ugwali) għall-ispiza tas-salarji medja ta' l-uffiċjali ta' La Poste. Mistoqsija f'dan ir-rigward, Franza tagħraf li hi m'għandhiex access għal informazzjoni affidabbli u pertinenti dwar l-ispiza medja ta' impjegat b'kuntratt ma' l-intrapriżi li huma kompetituri ta' La Poste⁽⁵⁷⁾. Għalhekk, hi rrikorriet għal tqarrib biex turi li għall-istess żmien ta' servizz, l-ispiza medja ta' l-uffiċjali

impjegati ma' La Poste hija superjuri għal-ispiza medja ta' impjegati "simili" impjegati fuq kuntratt għal żmien mhux definit (CDI), kemm fl-attivitajiet "posta/pakketti" u kemm fl-attivitajiet tal-bank. It-tqarrib ġej mill-ipoteżi sostnuta minn Franza fejn tgħid li l-ispiza medja ta' haddiema tas-settur privat impjegati ma' La Poste jista' jitqabbel ma' dak ta' impjegat ma' kompetitur fl-istess settur. Il-Kummissjoni tikkunsidra li din l-ipoteżi mhix aċċettabbli għax din tinjora elementi fundamentali tad-definizzjoni ta' salarji, partikolarment l-effetti ta' *brand image* ta' min jimpjega. *Brand image* pożittiva ta' La Poste, assoċjata pereżempju ma' perspettivi ta' karriera fit-tul, tippermetti li din ikollha salarji aktar baxxi mill-kompetituri li ma jibbenefikawx mill-istess *image*. Huwa għalhekk, minghajr ma teskludi l-possibbiltà, li l-Kummissjoni tqis li Franza ma wrietx b'mod konvinċenti li l-istat ta' l-uffiċjali ta' La Poste kien fl-istess hin "privileġġjat u għoli" meta mqabbel mal-kundizzjonijiet ta' l-impjegati ta' persuni b'salarju impjegati mal-kompetituri ta' La Poste.

- iv) Il-kuntest ta' kompetizzjoni ta' l-attivitajiet ta' *Combus* kien differenti minn dak li fih evolviet La Poste. Is-soċjetà anonima *Combus A/S* kellha tmexxi l-attività tat-trasport fuq bażi kummerċjali u topera fuq is-suq fil-kundizzjonijiet tal-kompetizzjoni li jitqabblu ma' dawk tas-soċjetajiet privati ta' karrozzi tal-linja. F'dan il-kuntest, is-soċjetajiet pubbliċi ta' ġestjoni tat-trasport, wara sejha għall-offerti, iċedu t-tweqqiq tat-trasport bil-karrozza tal-linja lill-intrapriżi privati u pubbliċi. Skond ir-regoli li jirregolaw is-sejha għall-offerti, is-swieq jingħataw lill-"offerta l-aktar vantaġġuża ekonomikament", minghajr ma jkun hemm lok li wiehed jikkunsidra n-natura privata jew pubblika ta' l-offerent. La Poste tgawdi minn settur kbir monopolistiku, fejn l-obbligati ekonomiċi jeżerċitaw ruhhom b'mod differenti.

- (147) Il-Kummissjoni tqis li d-differenzi fattwali bejn il-kwistjoni *Combus* u dan il-każ huma suffiċjenti biex jiġġustifikaw raġunament differenti għaż-żewġ kwistjonijiet.

- (148) Fl-aħharnett, l-istrategija msejha "intrinsika" minn Franza mhix meqjusa bhala adattata mill-Kummissjoni, partikolarment minhabba partikolaritajiet tal-popolazzjoni (magħluqa) ta' l-uffiċjali kkonċernati u tal-holqien recenti ta' l-intrapriża. Franza taqsam ukoll din ml-opinjoni. Barra minn dan, il-kalkoli ta' Franza jqabblu l-ispejjeż fil-fatt imhallsa minn La Poste (u għalhekk inkluzi fil-limitu ta' l-1998) ma' dawk li kienu jithallsu minn La Poste li kieku, meta giet stabbilita fl-1 ta' Jannar 1991, din kienet stabbiliet skema ta' rtirar ġdida, fejn toffri wkoll benefiċċji, imma amministrata permezz ta' kapitalizzazzjoni. Dan it-tqabbil isehh, skond il-Kummissjoni, b'mod ipotetiku wisq biex jippermetti li jsiru konklużjonijiet pertinenti dwar in-natura ta' l-għajjuna tal-miżuri in kwistjoni.

⁽⁵⁵⁾ Hawn jitratta differenza essenzjali mad-deċiżjoni tal-Kummissjoni tat-28 ta' Marzu 2003 fil-kwistjoni N 483/2000 – *L-Olanda, Bejġh tal-grupp Ingenieur bureau Zuid-Holland* (GU C 5 tat-8.1.2002, p. 2), imsemmija fid-deċiżjoni tal-bidu tal-proċedura u li fiha l-kumpens finanzjarju mhallas mill-awtoritajiet Olandiżi kien imhallas lill-impjegati li tilfu l-istat ta' uffiċjal provinċjali u l-kundizzjonijiet ta' l-impjiegi assoċjati tagħhom.

⁽⁵⁶⁾ Iż-żewġ banek kkonċernati huma Crédit agricole u BNP-Paribas.

⁽⁵⁷⁾ Franza tressaq ukoll argumenti ġenerali dwar in-natura differenti ta' l-attivitajiet tal-Bank Postali meta mqabbla mal-banek il-kbar (li jeżerċitaw ukoll attivitajiet ta' bank ta' investment u ta' finanzjament, u huma aktar preżenti fuq il-parti "għolja" ta' operazzjonijiet bankarji retail (*EurLex – C2007/270/08*)). Madankollu, dawn l-elementi mhumiex kwantifikati minn Franza, hekk li mhux possibbli li wiehed jasal għal konklużjoni inekwivoka ta' l-argumenti ppreżentati.

6.1.4. *Id-distorsjoni tal-kundizzjonijiet tal-kompetizzjoni*

- (149) Il-miżuri msemmija jagħtu vantaġġ ekonomiku selettiv minhabba li dan jikkonċerna biss intrapriża waħda, La Poste⁽⁵⁸⁾. Miżuri bħal dawn jheddu li jgħawġu, fil-prinċipju, il-kundizzjonijiet ta' kompetizzjoni⁽⁵⁹⁾.

6.1.5. *Konklużjoni*

- (150) Mill-kunsiderazzjonijiet preċedenti, fid-dawl tal-ġurisprudenza pertinenti, bl-inkluzjoni tas-sentenza *Combus*, jidher li l-miżuri in kwistjoni jikkostitwixxu għajjnuna mill-Istat fis-sens tal-paragrafu 1 ta' l-Artikolu 87 tat-Trattat.

6.2. *L-illegalità ta' l-għajjnuna*

- (151) Il-limitu ta' l-1998 twettaq mingħajr ma kien notifikat preċedentement lill-Kummissjoni. Għalhekk dan huwa illegali.

- (152) Il-Kummissjoni tirrimarka dwar dan li l-limitu pproduċa effetti kemm fuq is-swieq liberalizzati u kemm fuq attivitajiet li jiddependu minn monopolju legali. La Poste għalhekk ma kinitx teżercita biss attivitajiet ta' monopolju⁽⁶⁰⁾. Il-limitu għalhekk ma jistax jitqies bħala għajjnuna eżistenti.

- (153) Ir-riforma ta' l-2006 ġiet innotifikata lill-Kummissjoni. It-tweqqif tagħha huwa sospiż fil-miżura fejn La Poste tkompli thallas il-kontribuzzjoni "ta' min ihaddem" li tirriżulta mil-limitu ta' l-1998. Ir-riforma ta' l-2006 għalhekk għadha ma twettqitx.

6.3. *Il-kompatibilità ta' l-għajjnuna mas-suq komuni*

Qafas ġenerali ta' l-eżami tal-kompatibilità ta' l-għajjnuna msemmija

- (154) Id-derogi stipulati fil-paragrafu 2 ta' l-Artikolu 87 tat-Trattat, rigward l-għajjnuna ta' karattru soċjali mogħtija lill-konsumaturi individwali, l-għajjnuna bil-għan li tirrimedja d-diżastri naturali u avvenimenti straordinarji oħra, kif ukoll għajjnuna mogħtija f'ċerti reġjuni tar-Repubblika Federali tal-Ġermanja, m'għandhom l-ebda pertinenza f'dan il-każ.

- (155) Fir-rigward tad-derogi previsti fil-paragrafu 3 ta' l-Artikolu 87 tat-Trattat, il-Kummissjoni tinnotta li l-għajjnuna in kwistjoni mhix mahsuba biex tiffavorixxi l-iżvilupp

⁽⁵⁸⁾ Żewġ intrapriżi, La Poste u France Télécom, kienu suġġetti għall-mekkanizmu ta' l-irtirar definit mil-liġi ta' l-1990. L-iskema applikabbli għal France Télécom ġiet emendata fl-1996-1997. La Poste biss wara baqgħet sottoposta għall-mekkanizmu tal-liġi ta' l-1990.

⁽⁵⁹⁾ Ara s-sentenza tal-Qorti ta' l-20 ta' Novembru 2003, *GEMO S.A.*, C-126/01, *Gabra* p. I-13769, il-punt 33).

⁽⁶⁰⁾ Ara s-sentenza tal-Qorti tal-Prim'Instanza tal-15 ta' Ġunju 2000, T-298/97, T-312/97, T-313/97, T-315/97, T-600/97 sa 607/97, T-1/98, T-3/98 sa T-6/98 u T-23/98, *Alzetta Mauro/Il-Kummissjoni*, *Gabra* p. II-02319, il-punt 147.

ekonomiku tar-reġjuni li fihom il-livell ta' hajja huwa baxx hafna jew li fihom jeżisti numru għoli ta' nies qiegħda, li dawn ma jikkostitwux proġett ta' interess Ewropew u li m'għandhomx l-għan li jirredjaw għal taqlib gravi ta' l-ekonomija Franċiża. Dawn m'għandhomx l-għan li jippromwovu l-kultura u l-harsien tal-patrimonju.

- (156) Jaqbel li wiehed jeżamina jekk il-miżuri jistgħux jigu ddikjarati bħala kompatibbli mill-Kummissjoni skond il-punt c) tal-paragrafu 3 ta' l-Artikolu 87 tat-Trattat, skond liema għajjnuna mahsuba biex tiffacilita l-iżvilupp ta' ċerti sttivitajiet jew ta' ċerti reġjuni ekonomiċi tista' tihi ddikjarata kompatibbli mas-suq komuni meta din ma tiddilix il-kundizzjonijiet ta' l-iskambji kummerċjali f'miżura li tmur kontra l-interess komuni.

- (157) Il-Kummissjoni tfakkar ukoll li Franza ma invokatx il-paragrafu 2 ta' l-Artikolu 86 tat-Trattat bħala bażi tal-kompatibilità ta' l-għajjnuna mogħtija lil La Poste.

Analizi ta' l-effetti ta' l-għajjnuna – l-intensità tad-distorsjoni tal-kompetizzjoni

- (158) Meta jitqiesu n-natura u l-effetti tar-riforma, li tallinja l-kontribuzzjonijiet ta' La Poste skond dawk tal-kompetituri tagħha, il-Kummissjoni tqis li l-valutazzjoni tal-kompatibilità ta' l-għajjnuna trid titwettaq skond it-twaqqif ta' kundizzjonijiet ugwali ("*level playing field*") fil-qasam tal-kontribuzzjonijiet soċjali u fiskali obligatorji bejn La Poste u l-kompetituri tagħha, fl-oqsma tal-posta/-pakketti u tas-servizzi finanzjarji, li jikkostitwixxu l-attivitajiet essenzjali ta' La Poste⁽⁶¹⁾.

- (159) Biex wiehed janalizza l-effetti ta' l-għajjnuna u jevalwa l-intensità tad-distorsjoni tal-kompetizzjoni, il-Kummissjoni trid l-ewwelnett teżamina l-livell tal-kontribuzzjonijiet imħallsa minn La Poste meta mqabbla mal-kompetituri tagħha, fid-dawl ta' l-impnenji ta' Franza. Wara, il-Kummissjoni ser tidentifika dak li kien jiġi prodott li kieku La Poste ma bbenefikatx mill-għajjnuna in kwistjoni. L-effetti pożittivi ta' l-għajjnuna imbagħad ser jigu analizzati, kif ukoll l-effetti negattivi tagħhom. Għalhekk ser ikun possibbli li jsir bilanċ tal-kompatibilità globali.

Il-livell tal-kontribuzzjonijiet imħallsa minn La Poste

- (160) Il-Kummissjoni studjat tassew fil-fond il-mekkanizmu għall-kalkolazzjoni tat-TEC.

⁽⁶¹⁾ F'dan il-kontest, fin-nuqqas ta' margini ta' ċaqliq għal tehid ta' deċiżjoni ta' La Poste meta jitqies il-karattru globalment komparabbli tas-servizzi mogħtija mill-iskema ġenerali u minn dak ta' l-uffiċjali (partikolarment il-liġi Nru 2003-775 tal-21 ta' Awwissu 2003 li twassal riforma ta' l-irtirar torganizza l-allinjament skond l-iskema ġenerali tat-tul ta' l-assigurazzjoni meħtieġa fil-funzjoni pubblika biex jibbenefika minn irtirar b'rata shiħa), il-Kummissjoni tqis li mhux pertinenti li wiehed iqabbel is-servizzi offerti mill-iskemi in kwistjoni. Tqabbil bħal dan mhux possibbli minhabba li dan jimplika konsiderazzjonijiet indiretti u incerti, bħat-tqabbil tal-vantaġġi u ta' żvantaġġi ta' l-impjegati ta' l-uffiċjali meta mqabbla ma' impjegati b'kuntratt ta' kuntratt tas-servizz privat. Ikun xi jkun, il-mistoqsija vera f'termini ta' kompetizzjoni hija li wiehed janalizza dak li għandu effett fuq il-kontijiet ta' La Poste meta mqabbla mal-kompetituri tagħha: il-kontribuzzjonijiet li jridu jithallsu.

(161) Minn qabel, tajjeb li wiehed ifakkar żewġ elementi li jiddifferenzjaw l-iskema tal-kontribuzzjonijiet ta' La Poste mid-dritt komuni:

i) il-karattru liberatorju jew le tal-kontribuzzjonijiet;

ii) l-ammont tal-kontribuzzjonijiet.

(162) Rigward l-ewwel punt, min iħaddem fis-settur komuni jhallas kontribuzzjonijiet liberatorji f'sistema ta' tqassim. La Poste ma thallasx kontribuzzjoni liberatorja imma bil-ligi ta' l-1990 kellha r-responsabbiltà li tibbilanċja l-iskema ta' rtirar għall-uffiċjali tagħha. Il-limitu ta' l-1998, li jiffissa ammont massimu għall-kontribuzzjoni "ta' min iħaddem" mingħajr kunsiderazzjoni marbuta ma' rata ta' kontribuzzjoni, wara, b'mod aktar fundamentali, il-ligi ta' l-2006, għandhom l-effett li jistabblixxu kontribuzzjoni liberatorja.

(163) L-għajjnuna in kwistjoni twassal għalhekk għal soluzzjoni għall-ewwel element ta' differenza bejn l-iskema ta' La Poste u d-dritt komuni.

(164) Rigward it-tieni punt, il-Kummissjoni vverifikat li l-VAN tad-dhul finanzjarju futur skond il-ligi ta' l-1990 hija superjuri għall-VAN tad-dhul finanzjarju futur li jirriżulta mill-applikazzjoni tat-TEC emendat⁽⁶²⁾. Fin-nuqqas ta' l-għajjnuna, La Poste ser ikollha għalhekk thalli l-kontribuzzjonijiet superjuri għad-dritt komuni.

(165) Aktar mnn hekk, il-Kummissjoni tinnota li l-istabbiliment ta' kundizzjonijiet tassew ugwali mal-kompetituri ta' La Poste jimplika li jridu jsiru żewġ modifiki għat-TEC:

i) L-estensjoni tal-bażi tal-kalkolazzjoni għar-riskji soċjali kollha

Fin-notifika⁽⁶³⁾, il-kalkolazzjoni tat-TEC hija limitata biss għar-riskji komuni, li jesklusi partikolarment ir-riskju ta' qağħad u dak ta' nuqqas ta' ħlas tas-salarji f'każ ta' rkupru jew ta' likwidazzjoni ta' l-intrapriża, li għalihom l-uffiċjali mhumiex esposti fil-prinċipju

⁽⁶²⁾ Barra minn dan, sa mill-1998, La Poste ħallset kontribuzzjonijiet totali aktar għolja minn dawk li kienu jirriżultaw mit-TEC emendat.

⁽⁶³⁾ Dwar dan ara l-anness 2 ("Tqabbil tat-tnaqqis mis-salarji li japplikaw għall-uffiċjali u għall-impjegati tad-dritt komuni") u l-anness 3 ("Tqabbil tat-tnaqqis minn min iħaddem: La Poste/min iħaddem taht id-dritt privat") fid-deċizzjoni tal-bidu tal-proċedura.

minhabba l-istat tagħhom. Madankollu, l-istess logika tar-riforma maħsuba minn Franza hija li toħloq ekwità fil-kompetizzjoni bejn La Poste u l-kompetituri tagħha f'dak li jikkonċerna l-kontribuzzjonijiet soċjali u fiskali obligatorji, mingħajr konsiderazzjoni għall-istat differenti bejn l-uffiċjali u l-impjegati b'kuntratt tas-settur privat. Barra minn dan, anke jekk mobilità estensiva tidher eskluża (ara l-punt (146)), il-miżuri ad hoc ta' mobilità ta' l-uffiċjali ta' La Poste lejn l-amministrazzjonijiet pubbliċi mhumiex impossibbli, li tagħti ċerta flessibbiltà lil La Poste fil-ġestjoni ta' l-uffiċjali tagħha⁽⁶⁴⁾, bl-istess mod kif ġara lil France Télécom.

Il-Kummissjoni tikkunsidra li dawn l-argumenti jiġġustifikaw l-inkluzjoni tar-riskji soċjali kollha fit-TEC. L-impenji ta' Franza (ara l-punt (98)) jirrispondu b'mod sodisfaċenti għar-rimarki tal-Kummissjoni.

ii) il-kalkolazzjoni l-aktar preċiża possibbli fit-tqassim ta' l-ispejjeż bejn is-setturi ta' posta/pakketti u s-servizzi finanzjarji

It-TEC notifikat ma kienx jinkludi l-parti tal-persunal li jagħmel xogħol differenti li reġa' ġie impjegat mal-Bank Postali fl-ambitu tas-servizzi finanzjarji, Franza stmat li b'differenza għall-impjegati mas-servizz pubbliku assenjati mal-grupp ta' riżorsi, dan il-persunal ġenerali m'għandu l-ebda tahrig jew kompetenzi speċifikament bankarji u n-numru, l-uffiċċji fejn ġew allokati, it-tahrig u l-iżvilupp tal-karriera tagħhom kienu definiti minn La Poste.

Min-naħa l-oħra, għall-Kummissjoni, il-fatt li persunal li jagħmel xogħol differenti jahdem wkoll mas-servizzi finanzjarji, minn fuq il-bank pereżempju, jimplika li t-tqassim ta' l-ispejjeż bejn is-setturi ta' posta/pakketti u s-servizzi finanzjarji jrid ikun ibbażat fuq l-aktar informazzjoni preċiża disponibbli. L-impenn ta' l-awtoritajiet Franċiżi (ara l-punt (100)) li jinkludu fil-kalkolazzjoni annwali tat-TEC il-parti tal-persunal li jagħmel xogħol differenti li reġa' ġie impjegat mal-Bank Postali fil-perimetru tal-bank, fuq il-bażi ta' l-informazzjoni li ġejja mill-kompatibilità analitika ta' La Poste⁽⁶⁵⁾, huwa għalhekk sodisfaċenti.

⁽⁶⁴⁾ Anke jekk id-digriet ta' applikazzjoni għadhom ma ġewx adottati, il-ligi Nru 2007-148 tat-2 ta' Frar 2007 ta' modernizzazzjoni tal-funzjoni pubblika għandha l-għan li tneħhi ċerti ostakoli regolamentari tar-regoli statwatorji ospitanti u li tistabblixxi għal La Poste arrangament simili għal dak applikabbli għal France Télécom. Franza tqis li l-kundizzjonijiet iffissati mil-ligi għandu jkollhom bħala konsegwenza li ċ-ċaqliq eventwali ta' l-uffiċjali ta' La Poste lejn l-amministrazzjonijiet ikunu "limitati fin-numru".

⁽⁶⁵⁾ Id-deċizzjoni tal-Kummissjoni tal-21 ta' Diċembru 2005 rigward il-miżuri marbuta mal-ħolqien u mal-hidma tal-Bank Postali (l-ittra C(2005)5412) aċċettat is-sistema ta' kontabilità analitika ta' l-ispejjeż ta' La Poste lill-Bank Postali.

Il-perimetru ta' attività tas-settur finanzjarju fit- TEC għalhekk huwa mbiddel minn [...] % għal [...] % tas-salarji globali.

- (166) Il-modifiki magħmula minn Franza fil-kalkolazzjoni tat- TEC jippermettu lill-mekkanizmu msemmi li jekwivali l- livelli ta' l-ispejjeż soċjali u fiskali obbligatorji, ibbażati fuq is-salarji, bejn La Poste u l-intrapriża l-oħra tas-settur "posta/pakketti" u tas-settur bankarju li jaqa' taht is-settur pubbliku tas-servizzi soċjali. Il-perjodu ta' tranżizzjoni previst minn Franza fin-notifika għall-perjodu 2006-2010 madankollu m'għandux jippermetti lil La Poste li thallas livell ta' kontribuzzjoni inferjuri għat-TEC emendat.

Ix-xenarju mingħajr l-ghotja ta' l-ghajjnuna

- (167) Fin-nuqqas tar-riforma, La Poste kellha taqmel proviżjoni, għall-kontijiet tagħha ta' wara s-sena finanzjarja 2006, l-impenji ta' l-irtirar ta' l-uffiċjali tagħha. Din il-finanzjament kien jirriżulta direttament minn dak li l-kontribuzzjonijiet "ta' min ihaddem" għall-pensjonijiet ta' l-impjegati ta' La Poste ma kienu obbligatorji.
- (168) Fin-nuqqas ta' l-ghajjnuna, il-kontribuzzjonijiet ta' La Poste ma jkunux konformi mal-livell imhallas mill-kompetituri tagħha. Għalhekk, La Poste tbat i zvantagġ u ma tkunx tista' tikkompeti b'mod ġust fis-swieq liberalizzati (bhas-servizzi finanzjarji jew *l-express*).
- (169) Fin-nuqqas tar-riforma, La Poste kellha tassigura l-finanzjament annwali adattat tal-kontribuzzjonijiet tagħha, li kien iwassal għal spiża annwali supplementari ta' diversi mijiet ta' miljuni ta' euro fir-rigward ta' l-iskema riformata⁽⁶⁶⁾. Madankollu, il-Kummissjoni tikkunsidra li dawn l-ispejjeż żejda (mhux sostnuti mill-kompetituri) mhumiex ta' ammont li kien iġieghel lil La Poste biex tnaqqas l-attivitajiet tagħha fis-setturi mifutha għall-kompetizzjoni, 'il ġewwa jew 'il barra mill-qasam ta' applikazzjoni ta' SIEG.
- (170) Fil-fatt, parti sinifikanti mill-ispejjeż in kwistjoni hija marbuta ma' SIEG, li fil-prinċipju jkun jista' jippermetti lil La Poste li tircievi kumpens għall-ispejjeż żejda relattivi⁽⁶⁷⁾. Barra minn dan, il-kontribuzzjonijiet relatati ma' attivitajiet li m'għandhomx x'jaqsmu ma' SIEG ma jkoll-

homx impatt materjali fuq l-attivitajiet programmati minn La Poste. Il-kontribuzzjonijiet in kwistjoni jikkostitwixxu spejjeż fissi. In-natura fissa ta' l-ispejjeż tfisser ġustament li dawn mhumiex suxxettibbli li jaffetwaw id-deċiżjonijiet kummerċjali ta' La Poste, aptrikolarment id-deċiżjonijiet futuri ta' investment. L-ispejjeż fissi huma sostnuti minn La Poste, kemm jekk din tiddeċiedi favur ċertu proġett ta' investment jew iehor.

- (171) Iċ-ċirkostanzi li fihom il-livell tal-kontribuzzjonijiet jista' jaffetwa b'mod sinifikanti l-attivitajiet ta' La Poste huma kemm l-ammont eċċezjonalment għoli tal-kontribuzzjonijiet, li jista' jwassal lil La Poste li toħroġ mis-suq, u kemm zieda importanti hafna tan-nefqa tal-kapital.
- (172) Ir-riskju ta' falliment ta' La Poste ma jidherx li jikkostitwixxi riskju materjali meta wiehed jikkunsidra s-sitwazzjoni ta' La Poste⁽⁶⁸⁾.
- (173) Ma jistax ikun kompletament eskluż mill-pjan teoretiku li l-kontribuzzjonijiet supplementari annwali li trid thallas La Poste kienu jkomplu jnaqqsu l-bilanċ tagħha, li seta' jbidel it-termini ta' finanzjament ta' l-operatur skond spiża tal-kapital aktar għolja. Madankollu, din il-possibbiltà tidher tassew improbabbli fid-dawl ta' l-argumenti murija preċedentement u l-bidliet tal-kundizzjonijiet tas-suq ikunu (jekk jeżistu) *a priori* mhux sinifikanti.

L-effetti pożittivi ta' l-ghajjnuna

- (174) Il-liberalizzazzjoni tas-settur postali kien proċess kontinwu mill-1998⁽⁶⁹⁾. Il-limitu u r-riforma ta' l-iskema ta' rtirar applikabbli ma' La Poste huma stadji importanti fl-adattament ta' l-intrapriża għal-liberalizzazzjoni progressiva, u bi preparazzjoni għal-liberalizzazzjoni kompleta tas-suq postali Franciż⁽⁷⁰⁾. Huwa wkoll magħruf li l-liberalizzazzjoni tas-swieq postali fil-livell tal-Komunità għandha rwol importanti fil-qafas ta' l-istrateġija ta' Lizbona għat-tkabbir u l-impjieg⁽⁷¹⁾. Minn pozzjoni politika, imma dejjem frelazzjoni ma' l-interess Komunitarju, il-Kummissjoni tqis li l-liberalizzazzjoni tas-settur postali tista' ssir aktar diffiċli jekk l-abbozzi ta' riforma għall-irtirar, bhal dak li huwa s-sugġett ta' din id-deċiżjoni, ma jiġu approvati.

⁽⁶⁸⁾ Hekk kif muri pereżempju mir-*rating* ta' La Poste minn Standard & Poor's ippubblikat f'April 2007.

⁽⁶⁹⁾ Fl-1998, il-liberalizzazzjoni tas-settur tal-posta kienet limitata għall-ittri ta' aktar minn 350 g li l-prezz tagħhom huwa anqas minn hames darbiet it-tariffa pubblika applikabbli biex wiehed jibgħat korrispondenza ta' l-ewwel grad b'piz tal-kategorija normali l-aktar mgħaġġla (fejn teżisti). Fl-2003, il-limitu tal-piz tnaqqas għal 100 g u l-prezz inferjuri għal tliet darbiet it-tariffa pubblika, u wara, fl-2006, għal 50 g u l-prezz huwa inferjuri għal darbejn u nofs it-tariffa pubblika.

⁽⁷⁰⁾ Bl-istess mod, fid-deċiżjoni tal-Kummissjoni fil-każ N 405/2005, *Il-Greċja-Kontribuzzjoni finnazjarja għar-reġim ta' irtirar kmieni volontarju ta' l-OTE* (GU C 151 tad-29.6.2006, p. 2), il-Kummissjoni kkunsidrat li l-implimentazzjoni ta' l-iskema ta' rtirar kmieni volontarju ("VRS") kienet stadju neċessarju sabiex titkompla l-privatizzazzjoni ta' l-intrapriża.

⁽⁷¹⁾ Ara pereżempju l-punti 5 u 6 tal-proposta għal Direttiva tal-Parlament Ewropew u tal-Kunsill li temenda d-Direttiva 97/67/KE f'dak li jikkonċerna l-kisba tas-suq intern tas-servizzi postali tal-Komunità (COM(2006) 594 tat-18.10.2006).

⁽⁶⁶⁾ Għall-2005 pereżempju, il-varjazzjoni bejn l-ammont li jrid jithallas skond il-liġi ta' l-1990 u t-TEC emendat titla' għal [...]. Għall-2010, Standard & Poor's iqisu l-ekonomija għal La Poste ta' 700 miljuni euro.

⁽⁶⁷⁾ Ir-regoli fil-qasam ta' għajjnuna mill-Istat għall-kumpens tas-servizz pubbliku ma jippermettux kumpens żejjed. Barra minn dan, wiehed ifakkar li z-zamma ta' servizzi riservati tidher ġustifikata biex tassigura l-hidma tas-servizz universali fil-kundizzjonijiet ta' l-ekwilibriju finanzjarju (ara l-punt 16 tad-Direttiva 97/67/KE).

- (175) F'dan il-kuntest, jaqbel li wiehed ifakkar li l-iskema ta' rtirar applikabbli għal La Poste skond il-liġi ta' l-1990 tippreżenta karatteristiċi speċifiċi (bhall-karattru mhux liberatorju tal-kontribuzzjoni "ta' min ihaddem" ta' La Poste fejn il-livell ta' din il-kontribuzzjoni huwa aktar għoli minn dak imhallas mill-kompetituri tagħha) li, jekk jittiehdu waħedhom, johlqu distorsjoni tal-kompetizzjoni b'detriment għal La Poste. L-effett essenzjali ta' l-għajnuna in kwistjoni huwa li tallinja l-kontribuzzjonijiet ta' La Poste ma' dawk imhallas mill-kompetituri tagħha, biex b'hekk telimina d-distorsjoni tal-kompetizzjoni speċifika li taffetwa lil La Poste.
- (176) Barra minn dan, il-Kummissjoni hija ta' l-opinjoni li l-miżuri in kwistjoni huma adattati għall-oġettiv ta' interess Komunitarju li huma jistipulaw. L-ebda strument ieħor jitratta l-kwistjoni b'mod aktar effikaċi. Fis-setturi fejn jeżisti SIEG seta' ċertmanet jinghata kumpens ta' servizz pubbliku, imma strateġija bħal din ma kinitx tkun sostenibbli fit-tul minhabba n-natura strutturali tal-problema.
- (177) Barra minn dan, il-limitu u r-riforma għenu lil La Poste biex taġixxi progressivament bħala investitur privat, affaċċjat b'limitazzjonijiet kummerċjali normali. Miżuri diġà adottati, bhall l-impjeg ta' imjegati b'kuntratt tas-settur privat (minflok l-uffiċjali), diġà ġew implimentati f'din il-perspettiva.
- (178) F'dak li jikkonċerna l-proporzjonalità tal-miżuri, l-għajnuna mogħtija hija limitata għall-minimu strett, minhabba li t-TEC emendat huwa kkalkulat bl-integrazzjoni tal-kontribuzzjonijiet kollha relevanti.
- (179) Fl-ahharnett, il-miżuri in kwistjoni, anke jekk ma jikkonċernawx reġim speċjali f'dak li jikkonċerna s-servizzi mogħtija lil min qed jirtira, jippermettu li dan il-mekkaniżmu ta' finanzjament, li l-evoluzzjonijiet storiċi kienu għamluh inutli, isir permanenti. Il-Kummissjoni tqis li dawn il-miżuri jidhlu għalhekk fil-qafas aktar ġenerali tar-riforma tas-sistemi ta' rtirar ta' l-Istati Membri, riforma mixtieqa kemm mill-Kunsill u kemm mill-Kummissjoni.
- L-effetti negattivi ta' l-għajnuna**
- (180) Il-prodotti u s-swieq konċernati jistgħu jiġu klassifikati skond jekk dawn humiex parti minn:
- i) setturi postali riservati, li ġejjin minn monopolju legali (bhall-ittri ta' anqas minn 50 g),
 - ii) setturi postali mhux riservati (bħal l-express),
 - iii) setturi mhux postali, partikolarment is-servizzi finanzjarji, li ilhom liberalizzati għal żmien twil.
- (181) F'analizi statika, il-Kummissjoni tqis li:
- i) id-distorsjoni tal-kompetizzjoni huwa fin-natura tiegħu limitat hafna fis-setturi riservati, fejn ma jeżistux kompetituri diretti. Meta jitqies il-passat ta' La Poste u ta' l-attivitajiet tagħha, huwa ċar li parti kbira ⁽⁷²⁾ ta' l-impjenji li mhumiex inkluzi fil-karta tal-bilanċ ta' l-2006 huma relatati ma' l-attivitajiet fis-settur riservat;
 - ii) fuq is-swieq postali diġà liberalizzati u s-servizzi finanzjarji, ir-riżorsi finanzjarji użati minn La Poste b'konsegwenza tal-miżuri in kwistjoni jistgħu teoretikament jippermettu Prattika ta' esklużjoni, li taqta' qalb il-kompetituri milli jidhlu fis-swieq konċernati. Fis-servizzi finanzjarji, il-Bank Postali għandu 10,7 % tas-suq ta' l-operazzjonijiet bankarji bl-imnut (fl-2005) imma jippreżenta grad ta' diversifikazzjoni mnaqqa fl-attivitajiet tiegħu. Il-Kummissjoni tqis li l-miżuri hawn ikollhom biss effett limitat, partikolarment f'mument fejn id-dritt speċjali ta' distribuzzjoni tal-"livret A" jkollu jitwaqqaf ⁽⁷³⁾. Fuq is-swieq postali li huma diġà liberalizzati (bhall-express), il-partijiet tas-suq ta' La Poste jistgħu jkunu sinifikanti, fejn ma jistax jiġi eskluż impatt tal-miżuri in kwistjoni fuq il-kompetituri. Madankollu, minhabba n-natura ta' l-ispiza fissa tan-nefqa tal-pensjoni, l-inċidenza reali jkollha tkun limitata.
- (182) F'analizi dinamika, partikolarment għas-swieq li jiddependu attwalment mis-settur riservat imma li normalment ikunu miftuha għall-kompetizzjoni matul is-sinjura li ġejjin, il-Kummissjoni hija ta' l-opinjoni li:
- i) il-miżuri in kwistjoni jistgħu teoretikament jippermettu lil La Poste li żżomm pożizzjoni dominanti. Madankollu, il-Kummissjoni tikkunsidra li dan ir-riskju huwa dgħajef għax il-miżuri jillimitaw ruħhom biex jallinjaw il-kontribuzzjonijiet imhallas minn La Poste ma' dawk tal-kompetituri tagħha u La Poste ma hadet l-ebda vantaġġ finanzjarju anomalu mill-monopolju tagħha ⁽⁷⁴⁾;
- ⁽⁷²⁾ Franza mhix f'pożizzjoni li taġti cifra preċiża l-ammont in kwistjoni, pereżempju minhabba li l-persunal li jikseb drittijiet ta' rtirar għandu karriera li permezz tagħha jgħaddi mis-settur riservat għas-settur liberalizzat fil-waqt li l-kontabbiltà analitika ma ssegwix l-attività ta' l-aġenti bi tqassim uffiċjali imma li żżomm kontijiet separati bejn is-settur riservat u dak li mhux.
- ⁽⁷³⁾ Id-Deciżjoni tal-Kummissjoni ta' l-10 ta' Mejju 2007 rigward id-drittijiet speċjali għad-distribuzzjoni "les livrets A u blu" (C(2007) 2110) taġti disa' xhur lil Franza sabiex twaqqaf din is-sistema ta' distribuzzjoni.
- ⁽⁷⁴⁾ Anke jekk ir-riżultati ta' l-2006 juru titjib, is-sitwazzjoni finanzjarja ta' La Poste mhix sejra tajjeb. Matul il-perjodu 1991-2005, il-proporzjon riżultat/dhul jitla' għal medja ta' 0,5 % biss. Il-proporzjon riżultat/dhul tas-settur riservat huwa ta' 6,8 % fuq l-2000-2004, fil-waqt li l-Kummissjoni aċċettat bħala livell normali proporzjon ferm għola fil-kwistjoni *Post Office Limited*, li l-attivitajiet ta' distribuzzjoni tagħha jkopru parti mill-attivitajiet ta' La Poste. Barra minn dan, l-ebda investitur privat ma kien jibni netwerk simili għal dak tan-netwerk postali. Dan ta' l-ahhar ma jistax jiġi livellat u huwa miżmum minhabba SIEG mogħti lil La Poste u kumpensi tas-servizz pubbliku mhallsa mill-Istat (dwar dan, Standard & Poor's jinnutaw li n-netwerk ta' La Poste jostni talf annwali ta' 350 miljun euro, minkejja kumpens ta' 130 miljun euros f'forma ta' eżenzjoni mit-taxxa).

ii) anke jekk il-kontribuzzjoni fissa eċċezzjonali mitluba minn Franza tikkostitwixxi fil-fatt hlas bil-quddiem fuq il-hlas tal-kontribuzzjonijiet marbuta mat-TEC emendat, li kien possibbli minhabba self ta' 2 biljun euro fl-2006, idghajef l-istruttura finanzjarja tal-grupp. Skond Standard & Poor's, La Poste impenjat ruhha fir-rigward ta' l-Istat biex sa l-2010 terġa' ssahhah l-istruttura finanzjarja għal bhalma kienet fl-2005, partikolarment billi tagħti d-dhul li geġ mir-riforma tas-sistema ta' l-irtirar għall-hlas lura tad-dejn. Is-sitwazzjoni finanzjarja ta' La Poste hija affetwata minn dan, f-perjodu kruċjali, fil-bidu tal-liberalizzazzjoni tas-settur tal-posta.

Konkluzjonijiet

(183) Minn dak li jippreċedi jirriżulta li l-effetti negattivi ta' l-għajjnuna mogħtija lil La Poste huma moderati.

(184) Dan għaliex, fid-dawl ta' l-impenji ta' Franza, il-miżuri jillimitaw ruhhom għal dak li huwa strettament neċessarju biex jiġu stabbiliti kondizzjonijiet ugwali f'dak li jikkonċerna l-kontribuzzjonijiet soċjali u fiskali obligatorji, u jiġibu fi tmiem id-distorsjoni tal-kompetizzjoni li tillimita lil La Poste, dawn ma jbiddux il-kundizzjonijiet ta' l-iskambji kummerċjali f'miżura kuntrarja għall-interess komuni. B'konsegwenza ta' dan, il-Kummissjoni tqis li l-għajjnuna in kwistjoni hija kompatibbli mas-suq komuni, mingħajr ma tkun neċesarja l-ebda miżura ta' kumpens komplementari.

6.4. Rimarka komplementari: il-preċedent "EDF"

(185) Fid-deċiżjoni tagħha 2005/145/KE fil-kwistjoni EDF, il-Kummissjoni awtorizzat l-għajjnuna ta' l-Istat li teħles lill-intrapriżi minn settur ta' obligi ta' pensjonijiet speċifiċi, li jeċċedu dawk li jirriżultaw mill-iskema ġenerali ta' l-irtirar u li keinu pew definiti matul il-perjodu ta' monopolju. F'din l-okkażjoni, il-Kummissjoni kkunsidrat li t-thaffif parzjali ta' l-ispiża li tirriżulta mill-mekkaniżmu ta' finanzjament tad-drittijiet speċifiċi ta' rtirar miksuba qabel id-data tar-riforma kien jikkostitwixxi għajjnuna mill-Istat fis-sens tal-paragrafu 1 ta' l-Artikolu 87 tat-Trattat li seta' jiġi ddikjarat kompatibbli mas-suq komuni. Il-Kummissjoni stmat fl-analiżi ta' kompatibilità tagħha li s-sitwazzjoni ta' EDF ma kinitx daqshekk differenti fin-natura tagħha minn dik ta' "l-ispejjeż li mhumix irkuprabli" fil-qasam ta' l-enerġija. Fil-fatt sin kienet għajjnuna maħsuba biex tiffaċilita t-tranzizzjoni lejn settur ta' l-enerġija kompetittiv. Il-Kummissjoni stmat xieraq li tassimila l-għajjnuna lill-EDF ma' kumpens ta' l-ispejjeż li ma jistgħux jiġu rkuprati, u ħabbret li din kienet qed issegwi din l-istrategija fl-analiżi tagħha ta' każijiet simili.

(186) Fid-deċiżjoni EDF, l-għajjnuna tikkonċerna biss attivitajiet imwettqa tradizzjonalment f'monopolju. Dan mhuwiex il-każ f'din il-kwistjoni, li titratta fl-istess hin is-settur riservat u s-settur liberalizzat. EDF u La Poste għalhekk ma jistgħux jitqabblu kompletament. Madankollu, l-analiżi simili għall-metodoloġija ta' l-ispejjeż li mhumix irkuprabli, id-deċiżjoni tal-bidu ta' din il-proċedura tispjega: "f'dan l-istadju l-Kummissjoni mhix ser tikkonkludi li l-miżuri huma neċessarji biex tintegra bis-shih il-benefiċċji tal-liberalizzazzjoni tas-suq tas-servizzi tal-posta. Fil-fatt, raġunament bħal dan jista' jsir jekk il-Kummissjoni tkun assigurata li La Poste tinsab effettivament f'sitwazzjoni li tista' titqabbel ma' dik tal-kompetituri tagħha".

(187) Il-Kummissjoni issa stabbiliet li:

i) La Poste ma timpjegax aktar uffċjali;

ii) it-TEC emendat ipoġġi lil La Poste f'sitwazzjoni ta' ekwità tal-kompetizzjoni fir-rigward tal-kompetituri tagħha f'dak li jikkonċerna il-kontribuzzjonijiet soċjali u fiskali obligatorji;

iii) l-obbligi li jirriżultaw mil-liġi ta' l-1990, qabel il-liberalizzazzjoni tas-settur postali, kienu jaffetwaw il-kompetitività ta' La Poste f'ambjent li kien għaddeġ minn liberalizzazzjoni.

(188) Għalhekk, il-Kummissjoni tikkunsidra li l-għajjnuna in kwistjoni teħles lil La Poste mill-obbligi ta' pensjonijiet speċifiċi, li jeċċedu dawk li jirriżultaw mill-iskema ġenerali ta' l-irtirar u li kienu ġew definiti matul il-perjodu tal-monopolju.

6.5. Nuqqas ta' finanzjament ta' l-impenji ta' rtirar mill-2007

(189) Il-Kummissjoni tinnotta li La Poste kienet thalli jidhru l-impenji ta' l-irtirar tal-persunal bħala uffċjali li ma ġewx imdaħħla fil-karta tal-bilanċ tal-kontijiet annwali sa l-2006. Jekk il-kontribuzzjoni ma kinitx magħmula liberatorja, La Poste kellha tiffinanzja l-impenji korrispondenti fil-bilanċ mis-sena 2007. Dan jirriżulta minn applikazzjoni normali, mhux derogatorja, tan-normi ta' kontabilità inetrnazzjonali, skond ir-Regolament (KE) Nru 1606/2002 tal-Parlament Ewropew u tal-Kunsill tad-19 ta' Lulju 2002 dwar l-applikazzjoni tan-normi ta' kontabilità internazzjonali⁽⁷⁵⁾. In-nuqqas ta' finanzjament għalhekk ma jikkostitwix għajjnuna mill-Istat. Din ma timpplikax fiha nnifisha riżorsi ta' l-Istat, u tikkomplimenta dawk implimentati mill-miżuri in kwistjoni.

⁽⁷⁵⁾ ĠU L 243, 11.9.2002, p. 1.

7. KONKLUŻJONIJIET

(190) Il-kwota ta' l-1998 u r-riforma ta' l-iskema tal-pensjonijiet ta' l-uffiċjali impjegati ma' La Poste skond l-Artikolu 150 tal-liġi ta' rettifika tal-finanzi għall-2006 jikkostitwixxu għajjnuna mill-Istat kompatibbli mas-suq komuni, sakemm:

- i) it-TEC ikkalkulat kull sena jinkludi fil-parametru ta' l-attività "servizzi finanzjarji" il-parti tal-persunal li jagħmel xogħol differenti li reġa' gie impjegat mal-Bank Postali fuq il-bażi ta' l-informazzjoni preċiża li ġejja mill-kontabbiltà analitika ta' La Poste, u li
- ii) it-TEC jintegra t-total tat-tnaqqis u tal-kontribuzzjonijiet soċjali u fiskali obbligatorji, inkluż il-kontribuzzjonijiet AGS u ta' qagħad, il-kontribuzzjoni eċċezzjonali ta' solidarjetà u l-ispiza tas-servizzi assicurati minn La Poste stess,

ADOTTAT DIN ID-DEĊIŻJONI:

L-ewwel Artikolu

Il-kwota, sa mill-1998, tal-hlas lura minn La Poste tal-pensjonijiet ta' l-irtirar imħallsa mill-Istat lill-uffiċjali impjegati ma' La Poste, kif ukoll ir-riforma notifikata ta' l-iskema tal-pensjonijiet ta' l-imsemmija uffiċjali skond l-Artikolu 150 tal-liġi ta' rettifika tal-finanzi għall-2006 jikkostitwixxu għajjnuna mill-Istat kompatibbli mas-suq komuni sakemm il-kundizzjonijiet previsti fl-Artikolu 2 jiġu rispettati.

Artikolu 2

1. Ir-rata ta' ekwità tal-kompetizzjoni ("TEC"), ikkalkulata kull sena sabiex jiġi stabbilit l-ammont tal-kontribuzzjoni "ta' min

ihaddem" liberatorja, stipulat fl-Artikolu 150 tal-liġi ta' rettifika tal-finanzi għall-2006, trid tinkludi fil-parametru ta' l-attività "servizzi finanzjarji" il-parti tal-persunal li jagħmel xogħol differenti li reġa' gie impjegat mal-Bank Postali fuq il-bażi ta' l-informazzjoni preċiża li ġejja mill-kontabbiltà analitika ta' La Poste.

2. It-TEC irid jintegra t-total tal-kontribuzzjonijiet u l-kontribuzzjonijiet soċjali u fiskali obbligatorji, inkluż il-kontribuzzjonijiet AGS (Assoċjazzjoni għall-Ġestjoni ta' l-iskema ta' Garanzija tal-Krediti ta' Impjegati), il-kontribuzzjonijiet ta' qagħad, il-kontribuzzjoni eċċezzjonali ta' solidarjetà u l-ispiza tas-servizzi awto-assigurati minn La Poste.

Artikolu 3

Franza tinforma lill-Kummissjoni, fi żmien xaharejn li jibdew jghoddu mid-data tan-notifika ta' din id-deċiżjoni, bil-mizuri mehuda biex din tikkonforma ma' din id-Deċiżjoni.

Artikolu 4

Ir-Repubblika Franċiża hija d-destinatarju ta' din id-Deċiżjoni.

Magħmula fi Brussell, 10 ta' Ottubru 2007.

Għall-Kummissjoni

Neelie KROES

Membru tal-Kummissjoni